

ଅମଞ୍ଜି ବାରି

ଶ୍ରୀ ରାମାଜୀ

— ୧୪୨ —
କୋମ୍ପୋ— ୧,୦୦୦

ସ୍ତ୍ରୀ—

ଶ୍ରୀକେଶବେନ୍ଦ୍ର ମିଶ୍ର
ଡି ସରସ୍ୱତୀ ପ୍ରିଣ୍ଟିଂ ୱାର୍କସ, କଟକ ।

ৰাহৈ খৰা

মৈতৈ লৈবাক্তা অঙাংগী পানবা লাইৰিক য়ান্নমক তাঙ্‌ই।
মতিকচাবা থম্বনবা পাক্সল অঙাংদা ৰাংনা লৈ। মথোয়দা-ৰাখল
চঙ্‌বা ৰাংৰেং পীৰুদদা থোইনা কান্নদে। থায়নদগী চৎনৰকপা অঙাংগী
চাকঙাই ৰাদ্ৰোশিংনা মথোয়দা য়ান্নমক হৈনজৈ। অত্থনা মথোয়না
পামজবা বারীদা নাটৈ থিছুনা মতাং মতাংদা অনৌবা ৰাহৈ ৰাতা
থৰ থৰসু থেভুনা মসি ইজৈ। পুৰীং থোগৎনবা অয়েকপা লাই
থৰসু মতাং মতাংদা হাপচৰি। চাংয়েং অসিনা মায় পাক্সবদি সেৰিজ
নাইনা অনৌবা অঙাংগী খুদোন মথং মথং লাহোকচনবা তানজা
ঙাইছুনা লৈজৰি। ইতি—

খ্ৰীস্তুৰচান্দ শৰ্ম্মা

তৌবীমল উচ্চবা

পূৰ্বেচল চাউৰবা মণিপুৰ সরকারনা অপীকপা অঙাং শেমগং-
পিবগী পোংচঙ্‌দা অপীকপা খুদোনমচা অমা ওইনা 'অপঙ্‌গী বারী'
অসিবুখু খনগংপিছনা অহুমন্তবা মনা ফংহনবীবগীদমক তৌবীমল
উচ্চ অহুগা তঙাইফদবা ময়ম অমদগী পীৰিহৌজ্‌বাবা Publication
grant ফংহনবীছনা লাইব্ৰিক মচা অসিবু পুথোকচনবা হোংনবদা
অৰাবা মায়েক্‌হনবীৰোই হায়বা অহুগুয়া অচেংপা খাজবনা লম-
জিংছনা য়াম্মা হৈনীংনা; হৰাউনা অমদি অশেংবা-পুৰীং ইৰোয়ননা
লাইব্ৰিক মচা অসিবু অঙাংশিংদা য়েছোকপিনবা লানখংচৈ ইতি

তাং ৭।৭।৮২ ইং

ইজবা—

অপঙ্গী বারী

১

অপঙ্গী বারীনি, থায়না,—মথায় থায়না হায়বদুবু
আ—কুইথবা জাংনি হায়ফম থঙ্গে, কুইথ্রে হায়বসিনা
লোইরে। লৈবাক অসিদা হুজৌক উরিবা অসিগুম মী য়ায়া
তারমদি। শোরোক অচোবা লৈরমদে, অয়াস্বনা থোঙ
লম্বী ঙাক্তনি। ফো-থানবা লৌবক-লমহাঙ্ খরদং নত্তনা
অতৈদি উ-রা-তনা ইথন থল্লম্বী। লম্বীদা কোলাস নল্লগা
নৃং থারমদে, অসুকসু পাকলমদে, লৈকুং লৈতোঙ্ য়ায়া
লৈরম্বী। হরাগাডী, যণগাডী অমত্তা লৈরমদি, মশক থং-
নরমদি। মীনা যণ, শগোল, শামুনচিংমদি লোইনরক্কা
মতমনি।

উ-রা হৌদবা লমদনা কোবী-শীংনাংনা থল্লম্বী। অত্না
লম অমগা লম অমগা ফাওনবদা হুজৌক তোবগুম থুনা
হেক যোবা য়ারমদে।

মতম অত্নগী মীদি চাউরম্বী, শাংলম্বী। ইপৌ পৌনা
হিংনরম্বী। রাঙাঙ্, শাঙাঙ্, ফাওবদা পৌই, অরেম্বদা
বায়াম ঙাঙ্ বা চংনরমদে। পুয়মক্কা মশা মশাগী শেংন-

চানবা মথৌ মশিলদা মায় ওনশিনৈ। অত্না কনানসু
মীগী মরা ওঙনরমদে। কনানা কনাদগীসু মৌরা-মৌশা
তানরমদে। হুজীক তৌরিসিগুম মচি খুদীং ঈরাঙ-
লাঙবা, মতৌ অসি করিসু লৈরমদে। চীক্লা ঈংনা
লৈতানা পাল্লম্মী।

অহল্লম্মনা হায়নবা লৈ-মতম অত্নদি মীগা লাইগা
শম্মরিঙৈগী বানি। অসিগুম্মা মতমদগী খজীক্তংদি থেঙ-
থরক্লাবা অত্নগুম্মা মতমগী বারীনি। লৈবাক লৈবাকী
মাগী মাগী ফুঙ্গারারী লৈনবা ওক্তনি। মৌরৈবাকী লাইরিক
হুজীক হুজীক যোল্লিবশিং অসিদা পৌখন্ন যাওরি।
মৌ অপঙবা হায়বসি মতম পুম্মক্তা, মফম পুম্মক্তা অত্নম্মক
যাওই, অশিংবসু অত্নম্মক লৈনৈ। লাইগী খুংশেমদা
মথেন শুনবা অত্নম্মক শেম্মিরকই। মৌ অফবা, মৌ ফত্তবা,
মৌ অপঙবা, মৌ অশিংবা মথল মথেন কয়ানি। হুজীকসু
ঐখোয়না লৈকাই লৈকাইদা অত্নম্মক উনবা ফংলিব-
সিনি। অসিগুম্মা মতৌ অসিদি মতম পুম্মমকী ওইফম
ধোকপনি, মতুংদসু অত্নম ওইখিগনি।

উ-বান্না ইশং-শংলবা চীং অমগী ময়াদা খুল অমা
তারি। চাংয়ামকি হায়বসু যাদে, মরক্তা লৌবুক লমহাঙ-
অমনা পাক্লা থংলি। মথা থংবা মায়কৈদনা লৌইবা
নাইদবা উমং অমা লৈ। অরান্নদগী য়েংবদা মত্ন য়ুশিন
য়ুনা উই। মত্নগী মনুংদা শা-কৈ কয়াসু লৈরিবনি। হায়রিবা
খুল অসিসু অত্নক হাক্লা চাউবা নত্তে। য়ুমসু লন্না তাই।
ইংখোল খুদীংদসু উপাল-রাপালনা ইশুক হেক শুকই।
অসিগুম্মা য়ুম ৫০/৬০ তনা শাবা খুল অমনি।

অচোঁবা ইংখোল অমদা অমনবা শঙ্কায় মচা অমদা
লুধাবো মমা মচা লৈ। যুমগী মমাওঁদা পোংখানরম্মগী
লমহাওঁ অমা চাউনা লৈ। অকোয়বদনা অরাংবা উপাল-
রাপাল হোই। মমা অসি অহল ওইরকলে। মচানিপা
অসিদি পুংককতি চাউরে হায়ববু মপোকী ওইনা অদ্ভম
ইপঙ্ পঙ্ই। মঙোন্দা অশিংবা মতো অমতা যাওদে।
মমানবা লৈকাই মচা অতৈনা তোবগুম মাদি করিসু তোবা
হৈতে, চপ চপ লেপতুনা মীগী মতোতমক য়েংই। অসুম
তোঁনা মচা পোকপগী কান্নবা ফংদ্রবা মমা হনুবৌদুনা
রানা মচাবু ধাক্কাবা হোংনৈ। পঙ্জরবসু মানা মচাবু
খায়দগী হেমা নুংশি।

নিপামচা অসিগী অতোপ্লা মমিং অমা লৈতে। পঙ্-
বদগী মীনা মাবু অপঙ্ হায়না অদ্ভম্মক কৌনখি। মাগী
মমিং অসিবু মানসু অদ্ভম্মক হরাউ হরাউনা য়াউজৈ—মিং
অসিগী অর্থ মানা খঙ্জদে। মমানদি অপঙ্বু ইবুংঙো
হায়বদগী থক হেন্দে। মীনা কৌনবিরিবা মিং অদুবুসু
মানা থক তাখীরাবা তোদে। অপঙ্গী মপানা থনম্মা
লৌ মচেং অমথক লৈ। হনুবৌনা মী নেজুনা উহল্লগা
মচুগী ফোঁনা রানা হিংনবা হোংনৈ। লশিং লৈরগা
তজুনা কাপখোকলগা মোইখাপ তাডুনা তরেওঁদা লং
নাইবনা মাগী মশিম্বি। হনুবৌনা নাইবা লংনা লংজা
মান্নবা হেল্লি হায়ডুনা মীনা য়াম্মা পামটৈ। অসুম্মা লং
নাইডুনা শেল খরা খরা তানজরগা মচুনা মমা মচাগী
মচৌজাক পুনরম্মা। মরোয় মশিং খর খরবুদি মানা
ইংখোন্দা খরা খরা খাজবদগী লৈরুদ্রবসু চংনবা য়াই।
পুঞ্জীদা ওঁ খরসু অদ্ভম ফংই। চানৌংলগা নোংমা ফাদোক

মীণ্ডোন্দা নেজুনা ঈল চিংহল্লি, অফাবা ঙা য়েইনে। অসুয়া
মমানা বানা হোংনরিবা পুয়মকসি অপঙ্গনা থক থঙ্গদে,
উবসু উদে। কোয়না শান্নবা চংলুরগা হনজিল্লকপদা
চাক চাংগে হায়রবনা লোইরে। হেক চাবগা অমুক হেজা
চেনথি। মানা কদাইদা করি তৌরিবনো মমানা থক
থঙ্গদে।

হুজীক লৌবুজা লোনা ইশং শংবা মতমনি। অপাক-
পা লৌবুজা, অশংবা ফোনা মথজা নুংশিং শউম লাংবদি
পাক্কা শন্দোকথবা অশংবা লৌবুক অদ্দদা ইথক ইপোম
হৌবগুম য়েংবদা পুক্রাং শুক্ষংলি। ফো মপান শাবা
হোরকলে। খরনা শাদ্রি। মমানা নোংমা অপঙ্গবু
লৌবুজা উচেক ঙাক্কুনবা থাথি।

লোফম য়ৌবদা অপঙ্গ অদ্দ পুয়মক ওক্ই, মুয়া য়েংই।
ফোরেন মপান শাবা মহাক থক উদরি। মপালশিং
অদুবু মানা হয়িংখোই ময়ামনা য়োম্বা ওইনা নীংথি।
মানা থল্লি—লৌবুজা খোই তারে, লো মাঙ্গা তারে।
অসি খন্দুনা মথুতা পায়বা চৈ অদ্দনা ফো মপান পুয়মক
কহুরে। রাবনসু শদৌ থোংলে। লেপতুনা য়েংই—
মথন্তা নোকই—ইস্! মাঙলমগনিদা। লোদা মপাল অমতা
য়াওদ্রে, ফোনা ঙাক্কা চপ চপ তিংনা লেপলি। হরাউনা
চেজ্জকই, মমাদা তমলৈ—‘ইমা, ঐখোয়গী লো অদো
খোই তারমলে, মাঙ্গা তারে হায়তুনা ঐনা লোইনা
য়েথংলমলে—হুজীজি অমতা তোংদ্রে, ফরেকো ইমা—
কো’।

মমা অদো কপথোরকলে—অপঙ্গা মচাবু করিগী-
দমক লো ঙাক্কুবা থারুবা, তোকেদকো, ওহোকপনিদা।

অসুম হায়না মথন্তা মরাইবজা খুঁড়না শুজথে। অপঙ্গনা
হংই—‘ইমা কৈদৌরে?’

মমানা অপঙ্গবা মচাদা পাউখুম পৌবা তোখিদে।
ইঙক ওরুদুনা অপঙ্গ অহু তুমিনা অহুম ধোকথরে।
অসুম তোনা অপঙ্গবা মচাবু য়োকপদা অহল ওইরবী
মমানা নুমিং খুদাংগী মথন্তা কপতুনা লেনবা তাখি।
পঙলবসু মচানি, মমাগীদি মচানা ধরায়নি, মচানা মরলনি।
মচা পৃথকক মমাগী নুংশি মতুম ঙাক্তনি।



অপঙ্গনা থোঙ্গা মখাদা খুম লোংলি

মমা অসিনা নোংমা চাক থোংলম্মৌ। মমানা হায়-
রকই—‘ইবুংঙো! চংলু, খুম খরা তাইরু। অসি হায়দুনা
মচাদা শেল খরা পৌদুনা অপঙ্গবু থাখি। হরাউনা অপঙ্গ
অহু চেনথরে, কৈথেন্দগী খুম তাইদুনা পুরকলে। মুম

যৌরমদাইদা লমহাঙ্ দা অঙাং খরা শান্নরি। অপঙ্গু
শান্নবজ্ যাওনৌংবনা লোইরে। অদুবু থুম অসিদি কমদৌ-
গনি। কদাইদা থমগনি। অপঙ্গনা থুম অডুগী লোংফম
অসুম থিরকই। মঠৈদা মানা লমহাঙ্ মতাইদা লৈরিবা
পৃথী অদুবু উরকই। মথরায় হরাউনা চেনথরে। অপঙ্গনা
থোংগ্রা মখাদা মথুং থিংজিল্লগা ঈশিং মনুংদা থুম মপাক
অডু থমলে। তস্ কনাসু উদ্রে, হুবা ওমলরোই মানা থল্লি।

মৈতৈ লৈবাক্তা থায়নদি থোংদনা থুম শুংলম্মী।
মীয়ামা মডু চাবদা কোন্নরমদে, য়াম্মা তাঙ্ লম্মী। মুক্সা
কাঙ্জৈ থোইবশিংদা অকনবা অহৈবগী মনা ওইনা থুম
অসি পানরম্মী। অডুনা থুম অসিবু য়াম্মা লুনা তৌনরম্মী।
অডুনা শান্নরিউদা কনাগুম্মা মানা থুম অডু হুথিবসু য়াই
খন্দুনা অপঙ্গনা ঈশিং মনুংদা শোংখবনি।

মশাশী অঙকপা লৌশিং উবদা অপঙ্গনা মথন্তা নোকমি
নোকমি তৌজৈ। লোংফম অডুদা হন্ন। অমুক য়েংই।
অসুম্মা হরাউনা চঙ্ থিডুনা মমান্নবশিংনা শান্নবদা যাওথরে।
নুমিং থেঙ্ জিনথরে। অঙাং পুম্মক চাক লান্নরকলে, মঠৈ
মঠৈ কায়নরকলে। অপঙ্গু মপুক ইহাপ্ হাপ্পা ময়ুমদা
হল্লকলে মানা হায়টৈ ইমা চাক চারগে।

মমানা হংলকই—থুমদি কদায়? অপঙ্গ অডু থংপেক
খংই, হুজাঁক্তদা লোংলম্মা থুম অদুবু নাংশিংলকই। হোডুনা
চেনথি। থোংগ্রা মখাদা মথুং থিংজিন্দুনা কোয়না থিথি,
হাইমা থুমদি কদাইদা চংথে, লৈত্রে, কনানা লৌথে?
মফম শেরান্নবসু নভে, ঐদি কমদৌনি।

কপ্পা কপ্পা অপঙ্গ হল্লকলে—ইমা লৈরমদ্রেবো, মীনা
হুথমালৈ?

মমানা হংলকই—কদাইদা থনম্মী ? অপঙ্গনা থুম্মকই
ধোংগা মখাদা ঈশিং মনুংদা । কনাসু উহোদে ।

তাঙ্গবা থুম্ম অদ্দনা অরেম্বদা ঈশিং ওন্দুনা মাঙ-
খিবা উবদা শাউম্নম্বদুনা মমানা লাউরকই—নঙ্তা
শিধোংগবা !

অপঙ্গনা থুম্মকই—হো ইমা, চাক চারগা শিগে, চাক
পৌরো ।


শিবা হায়বডু করিনো অপঙ্গনা ময়েক শেংনা থঙ-
খিদে ।

নোংমসু মমানা ফুংগাদা ওঁ অহমখক লৌরম্মী ।
অপঙ কোদ্দনা হায়রকই—‘য়েংঙোয়, মৈদা ওঁ অহমখক
য়াইরম্বনি, হোদোঙ্গা চাখিগনি, খরা য়েংলম্মু ।

অপঙ্গনা হায়রকই—হোয় য়েংগে, চংলো । মমাত্ত
থবক অমগীদম্বক চংখরে । অপঙ্গনা ফুংগা মনাত্তা ফমদ্দনা
ওঁ অহম অদ্দনা মুন্না অদ্দম য়েংবা হোংনরি । ওঁইহাক
লৈরগা হোদোঙ্গা অমা চঙলকই, মনাতোন্না ওঁগী মনম অদ্দ
শুং শুং নম্মী, অপঙদা অমুক কিনা কিনা য়েংই ।
অপঙ্গনা ওঁদা অমুক য়েংই, হোদোঙদা অমুক য়েংই ।
মানা থল্লি—ঐখোয়গী ইমাসি শিংথেদা—হোদোঙ লাঙ্কনি
হায়বসি মাদি হেত্তা থঙই ।

তপ্পা তপ্পা, নাশোন পীক্সা হোদোঙ্গা অদ্দ চঙশিল-
লকই, তপ্পা মঙক থিন্দোরকই ওঁ অমা মচািন্না লাকই ।
অপঙ্গনা তুম্বিন অদ্দম য়েংলি । মমানা য়েংউ হায়রম্মী,
য়েংলি । ওঁ চাখোকখিবা উবদা মম্বিত্তগী মপি তারকে
তোই । অদ্দবু অপঙ্গ অদ্দম য়েংলি—মমানা শিন্নরম্মী ।
অপঙ্গনা করিসু তৌরক্তবা উবদা হোদোঙ্গা অদ্দনা অকিবা
লৈতনা ওঁ অদ্দ মফম অদ্দনা চাখোকলে ।

হোদোঙ্‌না মথংগী ঙা অমসু লামটুনা হেক লাকপা
মতমদা মমানা মাংগোন্দগী লাউরকই—নমাঙ্‌দা হোদোঙ্‌না



হোদোঙ্‌না ঙা চাবা য়েংবা

ঙা লাক্ৰিবত্ৰ উদ্ভবৰা? মাগী ধোন্‌জেল হেক তাবদা
হোদোঙনা ঙা অত্ৰ পুত্ৰনা অত্ৰম চেনথৰে।

মমানা শাউনা হায়রকই—নঙবু হোদোঙনা ঙা চাবা
য়েংউ হায়রগা অত্ৰা?

অপঙনা থুল্লকই—ওসায়দগী অসুম য়েংলিবসিদি—

অমুকা হেন্না শাউত্ৰনা মমানা লাউরকই, য়েংবত্ৰনা
ওইরে—ঙা অমত্তা ওয়রিবসে?

অপঙনা থুম্মী—অনিট্ৰদি হোদোঙনা চাধিবনি।
অমনা অসিদা চায়। অমনা নঙনা লাউরকপদগী চেনত্ৰনা
পুধি। ইমা নঙবু অংক হৈতবৰা? অত্ৰম লৈরম্মী
অনি চংথৰে—অমা লৈহোরিবসিদি চুমদা?

গতি লৈত্ৰবা মমানা মথোঙ মথুং তিংথোক্ত্ৰনা
কপচবা তাখি। কপ্পসি নত্তনা মাগী অতৈ পাংগল লৈজদে।
ম্ৰাইবক্ৰনি, কনাদা তাইনক্ৰগনি—মপোক থীজবগনি।
শিবা ওইবা নত্তনা মাগী পাঠৈ কৰিসু উদে।

২

অহল ওইরবী মমাত্ৰ মশা ওমদবা তুমিৎ ৭।৮ নি
শুরকলে। মতেং পাংবীবা মী দ্বাংপনা ওমদ্রবসু ওমদনা
মথন্তনা পুয়মক তৌজরম্মীনি। ওমলিবমথে মানা চানবা
ধিৰম্মী, অহাউ হাউত থিদনা নোংমগী চরা অমত্তং
মচাদা পীজনবা হোংনজরম্মী। অদুবু ওসি অসিদিদি
মমাত্ৰ হোংগপা ফাওবা ওমথিড্রে। কোকা মোনগা
তাইনত্ৰনা মমিৎ উইশিল্লগা অত্ৰম তুমিন্না হিপথৰে।
কৌবসু ওাঙবসু নীংথিনা পাউথুম পীরকখিদরে।

গতি লৈত্রবদা মীনা লৌশিং তারকই। অপঙ্গু চরা হেনবা তারকলে। মমানা হিপ্পা হিপ্পা অহানবা নোংমা নিনিদি অরাং অপা তাকপিটুনা, মচাবু মথন্তা চাক থোংহন্দুনা পীজনবা হোংনরম্মী। হুজৌক্তি মমাসু রা ঙাঙ্খিদরে—য়াম্ফক্ তাটুনা লৈথোকথে।

চৈনা য়ৈটুনা অপঙ্গু অটু মচীঞ্জাক থিবা হোরকলে। মমানা থাবা পাংথোক য়েন্দেম থিটুনা হাউবা হাউতবা চারকলে। চাবা লোইরগা হেজুমক চেনথি। মমানা তৌরিবটু করম্মা ফগনি, করি মতেং পাংবীগনি, মানা করিসু খঙ্জদে।

মপুত্কা হরাউই—‘ঐ চাক থোংবা হৈরে—অদুবু ইমানদি চাও হায়বা যাদে করিগীনো খঙ্জদে।’

মমাদি নারিবনি। করিসু চানাংবা পোক্তে হায়বসি অপঙ্গু না খঙ্জদে। ওসিসু মমাটু ফম্মুংদগী হোগৎলমদে, মানা হায়রকই—ইমা নঙ্গিসিমা! ওসিসু হোগৎতে।

থোঞ্জেল পীক্কা, মমানা হায়রকই—“ইমা ঙ্গিশিং থিত্তা থক্কে—”

অপঙ্গু না খঙ্জই—অনাবদি ঙ্গিশিং অশাবা থকই। মসি মানা মাগাদা তোবা উই। মৈ থাগৎতুনা মানা ঙ্গিশিং শৌহল্লে। মমাদা হায়রকই—ইমা, ঙ্গিশিং হায়বদো লৈরে, নয়। কাথোকউ।

মমানা মমিৎতি পাঙদনা ময়া কাথোরকই, মচানা তৌরিবদুবু মানা উবা তোখিদে। অপঙ্গু না ব্রোঙ্-ব্রোঙ্ শৌরিবা ঙ্গিশিং অটু মমাগী ময়াদা হৈজিনথে। অশাবা ঙ্গিশিং অটুনা চাকথেজুনা মমাটু ঙাইহাক মখোঙ মথুৎ কাওরম্মগা অটুম তুমিন লৈথে।

মমা শিরে হায়বড় অপঙ্গী খঙ্গেদে। মঙক লেক-
থরে, অড্গা ময়া অড্গি লাওনা অড্গম কাথোকলি।

অপঙ্গী খললি, ইমানা চু চাঙ্গে হায়রে। মথা-
থংবদা মমানা চু খরা থারম্মী। অপঙ্গী চু যাল্লুরে। মকক
অনি অড্গম ককলে। হায়রকই-সে ইমা লৈরেসে চারো
হায়ডনা চু মকক অমা কাথোকলিবা মমাগী ময়াদা
নমশিলে। হন্ন্য য়েংলমদে, নুমিং খুদীং তোবগুম শান্নবা
অড্গম চেনথরে।

নুমিং তারক্লে। শান্নবদা বারবা অপঙ্গী অড্গ ময়ুমদা
হল্লকলে। মমানা নারবদা মানা নুমিং খুদীংগী মৈ
হোগংখি। মনা মনি নাইদনা ওসিসু মথন্তা মৈ হো-
গংচরে। মৈ মঙান্দা মানা মমাবু য়েংলকই মানা
ওসায় ইল্লম্বা চু অড্গ অড্গম্মক মচি লেঙদনা লৈ, নুমিং
খুদীং মতোগুম মমাড্গ করিসু লেঙদে, ওসিনা মওঙ
অমনি।

করিনো'সিদে। অপঙ্গী কৌরকই-ইমা, ইমা—,
ইমা নঙবু তাদবরা?

অপঙ্গী মমাগী মশা নীক্লুই। হেক পায়রুবদা
খংপেক খংই-মমাগী মশাড্গ উন-মরুম ঙ্গই। অপঙ্গী
খজীক খজীক কিবা হৌরকলে-মমৈদা মানা খঙবা
ঙমলকলে-মাগী মমা শিরে।

মা অশিবদি তুরেন মপান্দা লৈ। পীক থন্ন্য উরে।
শিবু শিরবদি ময়ুমদা অমুক হল্লজ্জে, কদাইদা চংলিবনো
খঙদে, মীনসু অমুক্তা উদে।

মতম অড্গ শিরগা মৈ থাবা চংনরমডি, লৈপাক্তা
ফুমরম্বা মতমনি। অড্গনা অপঙসু মদুবুতা খঙলম্মা।

মহাক্সা মমা অশিবতু তুরেন মপান্দা পুথরে। তোর-
বান মচি অমদা তোথোক্সগা ফুমজিনথরে।

ভজীক অপঙ মথস্তা গাইহোরে। মথোঙ মরম
থঙদ্রে, ককঙাওনরে। মচি খুদীং চপ চপ লেপ্লকলে।
মপোক্ষী ওইনা পঙলকপগা ভজীক লমজিংবীবা মমাতু
লৈখিদ্ৰবদগীদি অপঙ্ অতু পুংফক ফকচিনথরে, শূক্সা
শুজিল্লবগুমথ্রে। তাইবঙ্ পানবা অসিবু মানা পূমঙক
ঙকচথরে। থোঁরাঙ্ চাউবী মমানা কল্লিঙৈদা অচা-
অথক কয়া লাঙ্‌তুনা পৈশিল্লম্মী। অপঙ্‌না মদূতবু অসুম
কাইতুনা নুমিং খুদীংগী মাগী চরা তয়রি। মদুসু লোইবা
নাইদবদি নন্তে,, পেয়েগুম অসুম শোঁগংলক্‌নবা নন্তে -
ঙসিদি ওয়া মশক উখিদরে। মদু উবদা মমিং পাঙ্‌না
পাঙনমক অপঙ্ অতু পুন্মম মমথরে। অতুমজুদা করি
তোঁবা হোঁনবাগে অপঙ্‌না থঙ্‌বা তোঁখিদে। ওসিতদা
মানা মমাবু কোতুনা মমিত্তগী মপি শিহুরকই—‘ইমা!
নঙ্‌বু কৈদনো! লাকঙ।’

৩

পঙ্‌লবসু শিংলবসু মীওইবা পূন্মক হিংনবদি হোঁন-
দবা য়াদে। অপঙ্‌বা মীসু চানীংবা থক্সীংবা পোকই।
নখোয়না তোঁবগুম মহাক্স অরাম থোঁরাং মশক থঙ্‌ই।
অতুমদি ওইরগা মদুবু ফংনবা হোঁনবা মতমদা তোঁথো-
রকপা থোঁদৌ থোঁওঙ মতাদি অপঙ্‌বনা তোঁবগা
অশিংবনা তোঁবগা মঙঙ্‌ থক য়ান্দে। থবক্সী মতমদদি
মসিনা পঙ্‌ই, মসিনা শিংই হায়বতু মশানা অতুম্মক
তাকচরকই। নল্লিমথৈদি অপঙ্‌বসু অশিংবসু মীগী মী
মজুনি, চপ য়াট্টৈ, করিসু থেপ্পবা লৈতে।

অপঙ্গু হুজীক মথন্তনা মথন্তগী চাননা খিজবা হোরক্লে ।
 থবক অমন্তসু মানা নীংখিনা তোঁবা হৈতে । অতুনা লৈপাক
 তোঁবা হোনবনচিংবা অপৌবা থবক তোরকলে । অসুমনা
 মীগী খুৎনেক শূতুনা হুমাং মমল খরা খরদং ফংজবনা
 অপঙ্গনা মশাগী চরা তন্নরকলে ।



ওসিদি অপঙ্গ উরক্তা উ যাল্লি । শীং লৈতে শীংগী
 উ যাল্লিবনি । উ অচৌবনি, ফন যাল্লি যানশিল্লক্লে, চাউ-
 বোক চল্লে বারতুনা মথন্তা শীংফং পায়রগা অথুক অথুক
 লেপ্লি, হুমাংনসু মশা পুমচোং চোংলি । মনৌং

তেকথোজ্ঞনা মানা অমুক উ অত্র যাল্লি। মাগী
শীংজঙ মথোলনা উমংদা খোস্তাঙ্ য়ৈচুনা ওংলি।

উ অত্র তুগদনগী ফেৎ-ফেৎ হাইরকলে অংগ্ণা উ
তুরকদবা মায়কৈদা লেপলি। তুগদবা কুইদ্রে নন্দনা
লেগ্না লৈতনা শীংজঙ থানি—।

মনাক্তা শীং জনবা নিপ অমা চংলগ্না। মহাক্তা অংগ্ণা
উরগ্না। তুরকদবা মায়কৈদা লেপলি। উ যাল্লি ড উবদা
মহাক্তা ফিংনা লাউরকই--তায় নিপা ময়া। থুনা নন্দনা কউ,
উনা নন্দনা নঙ শিরগনি।

ই যান্না যান্না অপঙ্ণা থুমকই—নঙ্ণা অংগ্ণা, অথো
লৈতে চংলো।

নিপাচুনা শাউনা হায়রকই “উনা নন্দনা শিরনি
তাকপিবনি, শিরগা শিজহোদনা।” হায়রকই নিপাচুনা মায়-
লৈপোকগ্নে।

কুইদে, নিপাচুনা মমায় হেক গুহোকাথনগা মায়না উ
অত্র প্রোক প্রোক তেকথরকলে--এ অংগ্ণা উনা
নন্দনা ভুগ্নে অপঙ্ণা লাউরকই ‘হো তাদ মাইবা,
উনা নল্লে, ইম।’

উ তুরা মথোল ভাবদা নিপাচুনা য়েংথেরকই--অপঙবু
উনা ননবচু মানা উরকই। অপঙ্ণা লাউবা মথোন অদু-
বুদি মানা ভাব। ফংখিদে। অক্কা উন নন্দন মৌনবু
কমদোনা লাউব ওমগনি। অপঙ্ণা মাগী লৈবা থাচুনা
হোনা লাউজরবসু মাগী মথোল অচুদি মচোনগী মপান
থোরকপা ওমখিদে।

অচুমকপু নিপাচুনা থুনা চেনশিল্লজ্ঞনা যাম্মক বানা

শীংজুনা উ অদ্দ খাংগৎপিছুনা অপঙ্গু হোগৎহনখি।
অপঙ্গুনা ফ্ৰক হোগৎলগা হায়রকই—‘ইম্ শিরমগনিদা!’

অপঙ্গুনা হায়রকই, হো তাদা মাইবা! নহাক য়ান্না
খঙ্গুই—সে খুঁবাক ময়ি অমুক্তা য়েংলম্মু।

অপঙ্গুনা মখুৎ তিংথোকই। নিপাছুনা খঙ্গুলে—নিপা
মচা অসি য়ান্নমক পঙ্গুবা মা অমনি।

নহাক্কা অপঙ্গু ফাগি তোছুনা লঙ্গনে খল্লে। অপঙ্গী
মখুৎ পাইছুনা মুন্না য়েংশিন্নরে হায়রকই—‘হে উনা নন্বা
অঙাং। নঙ কুইররোই, নপুন্না লোইরে। নুংশিং
অভয়ক খাইবদা নহাক শোয়দনা শিরগান খঙ্গুউ। চংলো,
ভজাক্তি নম্মদা হনখরো।’

অপঙ্গুনা মথন্তা শোল্লকই—এবু শিরগদবা! নুংশিং
খাইবদা শিবা, তাদা অনিৎবা! শিরগা অমুক কমদোবা!

নিপাছুনা হায়রকই—‘শিরবদি নহাক তোর্ববান্দা, লৈনুং-
দা লৈরগদবনি, না অটৈ শিরগা ফুম্বু নঙ্ খঙ্গুদ্রিবরা?’

অপঙ্গুনা হায়রকই খঙ্গুই, ঐখোই ইমাসু শিখি, ঐনা
লৈনুংদা ফুমলুই।

নিপাছুনা হায়রকই—উম্ চুমই। অদ্দম ভোগদবনি।
ভজাক্তি চংলো, নম্মদা পোথারুরো।

নিপাছু চংৎরে। অপঙ্গুনা মথন্তা লেপুনা লৈহোই।
মানা মা শিবগী মতো নীংশিংলকই। মমানা তৌখিবশিং
অদ্দবু মামিন্তা উরকই। অম্মম অম্মম কিবা হোরকই, মমৈদা
অপঙ্গু অদ্দ কপথোরক্লে—‘হো ইমা, ঐ শিবা তারে, কম-
দোগানি ইমা!’

অপঙ্গুনা নিপাদুবু তান্নরকই, হায়রৈ—‘তাদা! ঐ
কিজরে, এবু শিহনগনু।’

নিপাত্তনা চৎনা চৎনা হায়রকই—‘ঐনা ঙমদে, নরাই-
বক্কানি।’ হায়না হায়না নিপাত্ত চৎথরে। খরা চৎলগা
মানা হুনা য়েংলকই, মানা উরে; অপঙ্গে কনা চেনথরে।

চেনা চেনা অপঙ্গনা খল্লি—শিবগী ধৌরাঙ্, তৌবা
তাই, মাত্ত শি, মাত্ত শি, ঐসু শি, লোইনা শি—পুমশি
শি। ঐগীদি খা কৈতে, ইধন্তনি: শিবগী ধৌরাঙ্, তৌবা
তাই, শিবগী মদপ্রবাদ ধৌরাঙ্, অমত্তসু তৌদবা ভাই।”

অমত্তসু খল্লি খল্লি অমত্তসু চেল্লকশদা মানা মপুত্ত: নুং-
শিং খাইব। ঐসু এক কাউবা লৈতে। অমুকসু মানা
খল্লি—“হে পুংলুং! ধৌরকদবা নুংশিং। নখৌয়বু কদাই-
দা লাভুনা ঐ উশাদনা ধৌরকদৌরবনো? নশক্কা
কারিবু মাপাননো, মোইবুংগুনা নুং হৌবরা? যারবদি
খৌক্ককসু, নখৌয়বু, মাপান ধৌরককবদি মা শি- আশিংবনা
হার।” আশিংবনা মপত্ত। মুরুম মুরুম শোন্দুনা চৎলি।
মানা নাখাশংগুনা মরম গুইজুনা মত্তহৌদনা ‘বোঙ্’
হায়না মখোশংগুনা তাবা ফংলকলে। ইস্, কদাইদগী
নখোশনো! ঐত্, দগীনি, ঐ করি অনতা খঙ্ হৌদে,
তাকপসু তাকপদে। ইমাই পেয়া; অহানবা অমা
চৎথরে, অমুক ধৌরকহনবা যাদে, অসি হায়জুনা মহাক্কা
মখোঙ্, লাংনা লাংবা তৌজুনা কুগ্ থাং থাংলে, চপ-
শিন্দুনা নুংশিং মপান ধৌক্ফম লৈতনবা রানা হুমাং
তাবা মথে হোংলকলে।

উচিন-নাচন মাগী কোলোঙ যৌরকলে। অরাবা
কোজুনা মানা জাংবা স্বর অমা হোল্লকই, মজ্জগ্ লোয়-
ননা অনিশুবা মবেল অমগা অমুক তারকই ‘বর-বর-বর—

দ্বিবা ভ্রমাং অনন্না অমুক কারকই—মমা কৌরকই।
কপ্পা কপ্পা কোহোঙ লানশিল্লি “ইমা! অমত্তা ঙায়রেদো
ইমা! লোইরেদো। নচানা শিবা নঙ্দি উজদ্রেদো
অপঙ্গী! করিগী হান্না শিরি হা?”

ময়ুম উবদগীদি হাইফেং অমুক হরাউই। হিংলগনি
অসুন্ন খল্লকই। মাগী য়ুমগী দাড়ি অদ্দু হাইফেং ব্রাংই।
ঈশিং থুমদনবা মপানা দাড়ি ব্রাংনা থোল্লন্না। দাড়ি কা-
নবা মখোঙ নাশা হাইগংলকপদা—ইস্ -অমসু অমুক—
বো—ঙ্।

অপঙ্গীকথরে। মাগী অরোইবা মরল অদ্দু অরোইবা
ওইনা চংখরে। মখা অমা অমুক লৈতরে। মানা খল্লি, ঐ
ভ্রজীক শিরবনি, মখা অমা অমুক লাক্কবদি ঐ অমুকসু হন্না
শিবা তাই। মজুসু থোকহনবা যাদে—অদ্দনদি কমদৌবা
তাই!! মণি মভুৰগুন্ম লুনা থমজবা মাগী অরোইবা মরল
অদ্দনা চংপ্রবনা মহাক ভ্রজীক শিরবনি—অদ্দদি করি
তৌবা তাই।”

ভ্রজীক মঠাক অহিংবা মী নংতরবনি, হান্নগী হিংলি-
ঙৈদা তৌবা থবক তোকপা তাই, শাজং অমা হোংবা
তাই। শিবা হায়বসি হিংদরবনি। হিংদ্রবদি মমাগা
মান্নরে—ভোরবান্দা লৈরুবা তারে। অদ্দগা য়ুম অসিদিদি
কনা লৈমৌগনি—য়ুমসু য়ুমমা থোকপনি, মরাইবক্কি,
কমদি তৌগনি লাইনা যাদববু।

য়োংপাক লৌথোক্কুরে। ফকলোং অমসু পুরে—
অপঙ্গ তুরেন মপান য়োরকলে। মফম অচাবা অমা
য়েংলে—কোম অশাংবা অমা তৌরে। ফকলোং অদ্দ

মনুংদা ধারে। অপঙ্গনা চঙ্গুনা হিপতুনা য়েংই—
ফরে, চপ্ চারে। মানা হায়রকই 'ইমা! ঐসু লাক্লে।'
নুমিং তাশিল্লক্লে। মমশিনবা হোরক্লে। কোম মনুং
অতুনা অমুক হেন্না মমথরে। অপঙ্গ কিবা হোরকলে।
চাকসু লাম্বনা লোইরে—মপুক তৎকদোরে। খল্লি—
শিরবদি কিবা য়াদে, চাক লাম্ববসু তুমিন্না খাঙ্গদবনি—
রা ঙাওবা য়াদে, মানা নোক্গনি। শিবনা অসুক রাবকো
—শিহৈদেদনা 'মিদে। খন্না খন্না অপঙ্গ, অতু তুমথথরে—
অসুন্না অরাম থোরাংসু খঙ্গিবিদরে।'

৪

য়ান্না মমই, নোংয়ায় চবুকনি। কোম মনুং অতু য়াম্ব-
মক ঙ্গই—, তুংশিংসু লুইংবা ঙাত্তা শিংলি। অপঙ্গ-
কুইনা তুম্মা য়াদে। লাই ফাঙবনা মাগী রানবা শীল্লে।
মিকপ থোক্লে, অমম্বদা মমিং পাঙ্গলকই—আতিয়া মথত্তা
থোক্লিবা অরংবা ধর্যাগাচাকশিং অদুবু তত্তপ তরেং
উরকই, অসিদগী হেনবা অতৈ করি অমত্তবু মগাক্কা উবা
ঙমখিদে। খরা খরা অসুন্না লোশিং তারকই—নাংশিং-
লকই—মানা উ য়ানবা, অশিংনা লাকখিবা—মাবু উনা
ননবা। মম্বদা খুবাক ময়ি য়েংবগী মতাং হেক খল্লক
পদা মহাক লুমাং কাংই, কিবা হেল্লকই—অসুন্না মম্বদা
মানা শিরকপগী বারীগা লোয়ননা লুজীক মানা লৈরিবা
মফম অসিবু তোর্ববানগী কোম মনুং অতুনি হায়বা খঙ্গ-
লকই। অপঙ্গ কপথোরক্লে—ইস্। লুজীক ফাওবা
চাবা ফংদি 'ইমা! লাম্বনা শিরে অমুকসু হন্না শিবা
তারেদো ইমা, ঐবু কনানা পীজগনি। ইমা, ঐ অমুক

শিবা ওমলোই, অমুক্তং অসিস্ত শিগদোরে। অশিংবনা
হায়রবস্ত ঐনা যাররোই।’

অপঙ্গ মসিং উইশিন্দুনা খাঙলি, মপূক্তা শিরে অম্মা
খল্লি।

তানজা অসিদা শগুৎ তোব নিপা অগিথক অদোমদা
লাক্লম্মা। অমনা হায়রকই—ইতাউ, কমাদোনি, ঐ গোঙ
য়ায় হামনাংলে।

অম্মদনা হায়রকই—মচাঙ্গদবু বারিবরা? চংলো
ঐ ঐতিবমগে, মচি অমদ হেল ফমলু।

অম্মদনা তোরান্দা কমথরকই, অপঙ্গী কোম অতু
মুশি-মুশি উরকই—মান, মচনী মপান্দা ফল্লগা মতুম মতুম
মপ্পকলে। মাগী অম্মাংবনা অপঙ্গী মমায় মসিং পুম্মক
মোমলে। অপঙ্গ অদ ঐওক ওকই। মেংবদা কনাসু উদে,
অদনন্দ মন মপূক লাম্মা মতো উবদা লাইনা মগী অচা-
পেং এদবকলিবহা? ‘হে লাই নঙ্দি যাম্মা খৌল
হে।’ অম্মা খন্দুনা মচ ক্রা মমা কাথে ক্রুনা কং-কুং
যে শিল্লক্লে। তাবদা মচ দেখ নাংতু মচিদননা কন্না
হোংনা। মনম অসিদি হোঁমবাবা। ল ইনা মাদরকপা
চাঙ্গাক্কা মনম্মা, মসিদংদি হৈনাংদেদা।

মপূক থরা থনগংলক্লবদা অপঙ্গা মনমগী মরমদা
খল্লকপনি। অহানবদি মনমককা করিমতা খঙ্গমদে,
হুজাক্তি মবুক থরা থল্লদুনা মনমগী মরমদা খল্লকলি—মম-
থীবা হোরকপদগী খাঙ্গা য় বক্তরে—ওক্—হান্নগী মপূক্তা
চঙ্গিখবশিং অতু লোইনমক মপান থোরক্কদোরে

অম্ম তোরিট্টে চৈরক্তা কোম মপাল অদুদগী মখোল
অমা তারকই—“বো—ং” মসিবুদি অপঙ্গা মশক মুন্না খঙ্গই,

মহারাজা শিরিরসি 'বোং' অভয়কুনি। মানা থঙলে, লাইনা পীবা অচাপোং নত্তে—অতুনা অসুক মনম নমথীবনি—
'সিদি মীগী মশাদগী থোরকপনি—ওক—।

মথক্তগী হুরানরতু থংপেক থংই। থংচোং চোংথং-
লি—কোম মনুংদা হনা য়েংথরকই—'ক—না—নো?'
মানা কিনা কিনা হংলকই। মাগী অকিবা খোল্লাউ তাবদা
মথক্তা ওাইহোবা অমা অতুস চেনশিল্লকই—“করি তোরে?”
মানা হংলকই। অমতুনা হায়রকই—“লাইরা মীরা থঙদে,
কোম মনুংদগী ওক ওক হায়বা অমা তারকই—অমুত্তা
হংতুনা য়েংসি—”

মথোয়ল অতুম ওাঙনরিওঁদা, অপঙ্গা মপুক পায়তুনা
ওনৌংবা ফারগা বানা অমদি শাউনা লাউরকই—‘কনানো ?
মী অশিবদা করি তৌররিবনো ?’

তাবদা হুরানবা অনিত্ত স্থায় পাথংলি—‘করি হায়বা হা ?
মথোয় অনিমক য়েংনরকই, কিবনা মশা থক-থক নাকই।
'হাইমা কমদোগনি! মী অশিবনবু বা ওাঙবা, শোয়দে
হীয়াঙ, অথোবা ওল্লাবা জাংনি—চেল্লাদি' মথোয় অনিমক
ঐনা হানগে মতাপ্তম কল্লা চেন্নংরে। থনা চেহোঙ্কগা
লেপ্তুনা শোর থবেং-থবেং হোলা য়েংলকই—মথোয়বু
কনানসু তান্নরক্তে হীয়াঙ, অথোবা ওইসদি শোয়দনা
মথোয়বু ফারগদবনি অতুদি করিনো ?

হুরানবা অনিত্ত হাইফেং কিবা ফরকই। অতুমকপু
চান্ননা কিবা তোক্তি, থোংনাং মকুমদা লৈশিন্দুনা লোং-
লগা মঙক চেপ্খতুনা মূনা মূনা য়েংলি।

“এ—থোরকলে, ইস, উখিতুনা তোঙ্কগনি।” অসুয়া
খন্নতুনা মথোয় অনিমক চেংনা কোনশিল্লরকই, তুথক

তাশিষ্টে। অত্মমুক্তদা মথোয়না মমিংনা য়েংলকপদি
তোকপা লৈতে। মমিং কুপ্তে—মমিং কূপাঙ্গিঙেদা হীয়াঙ
অথোবা পাইশিল্লকপসু থঙ্গে—অত্মনা মমিং লাঙথোক্তুনা
অকিববু য়েংলি।

মতম অসিদা অপঙ্গনা কোমদগী থোরক্তুনা তুরেন্দা
কুমথরি—

হুরানবা অনিনা হায়নৈ—এ, ঐথোয়বু উদ্রে, তুরেন্দা
কুমথ্রে, করি তোবগে য়েংউ হায়। অসুম হায়তুনা খরা
চংথোরক্কা মথোয়না অপঙ্গী মতো পূম্মক য়েংলি।

অপঙ্গনা তুরেন্দা কুম্মগা মমায় মমিত্তগী অমাংবা তৈবা
চামথোকপা লোইরগা অমুক কাথংলকই।

হুরানবা আনি অত্মনা অমুক তুংদা হন্দোকই, মথোয়বু
উদনবা হোংনৈ।

অপঙ্গনা কোমদা চঙ্গুরগা য়োংপাক পুথোরক্তুনা
অনোবা কোম অমা অমুক তোবা হোংনরি।

হুরানবা অমনা হায়রকই—‘মসি মী ওইরমাল্লেদা, ঐথোয়
খিং কিমনথ্রে।’

অমত্মনা হায়রকই—‘মৌবুদি মৌনি, অদুবু মীনবু অসুম্ম
তোবসিবু—’

অঙাওবককা ওঠরম্মবদি, মত্সু ওইবা য়াইদনা ?

চুম্মা মত্সু ওইবা য়াই, অত্মদি হংতুনা য়েংসি—।

অসুম্মা খন্নতুনা কিনা কিনা মথোয় অনিমক চঙ্গলকলে।

অপঙ্গনা হংলকই—‘মথোয় কনা কনানো ? হজ্জীক
ঐঙোন্দা অমাংবা হৈথরকপত্চ নথোয়নরা ?

হুরানবশিংনা থঙ্গে—মানি, মহাক অশেংবা মী অমনি।

অমনা হায়রকই—ঐথোয়দি হুজীক্তা লাক্লিবনি—মত্ ঐথোয় নত্তে। নহাকপু অসিদা করি তৌরিবনো?

অপঙনা থুম্বকই—‘ঐদি শিটুনা লৈরিবনি, নথোয় চৎখরো চৎলো।’

হুরানবশিংনা খঙ্লে—নিপা মচা অসি তোররীংবা, পংশিংশিংদবা মীওই অমনি। মথোয়না মাঝু থেমত্চনা নৌত্চনা, থাজহন্দুনা মঠৈদা মথোয়গী মতুং ইলহল্লকলে। অমনা হায়রকই—“ঐথোয় অশিবা লাইগী মনাইনি, নঙ্‌বু কোবা লাক্লিবনি। লাউ ঐথোয়গী ইতুং ইল্লকউ। রা গাঙ্‌বা যাদে, লাউবা যাদে নঙ্‌দি শিরবনি।”

অপঙনা করিসু থুম্বা তৌখিদে—তুমিমা মথোয়গী মতুংদা অত্চম ইন্দুনা লাকলি। যুমলক চঙ্‌লকলে, মথোয়বু উবদা হুই মঠৈনা কো-কো থোংলকলি। অপঙনা কিরত্চনা হুরানবা অমদা নপশিল্লকই। হুরানবনা হায়রকই কিগনু, করিসু তৌরোই।

অপঙনা হায়রকই চীক্লবদি?

হুরানবনা অমুক মধা তারকই—নঙ্‌দি শিরবনি। চীক্লবসু নাবা হোনদে।

অসুম্মা লাকপনা ইংখোল অচৌবা অমগী মনুংদা চঙ্‌লক্লে। হুই অচৌবা অমা থোংত্চনা থোরক্লম্মী। হুরানবনা করিনো অমা মৈ থাত্চনা লংথোকই। মত্চগী মনম ফংবদগী হুই অত্চ কদোমদনো অত্চম চৎখরে—থোংলকখিদরে।

হুইনা থোংলিঙৈদা ইমুংদগী মপু অত্চনসু “শু—শু” থো-জিল্লি। হুজীক হুইনা থোংখিদ্রবদগীদি মপু অত্চসু লাউবা তোকথে—অমুক তুম্বাখাংমাল্লে।

অপঙ্গা পুন্নক অসিবু মমঙ-মহাণ্ডম য়েংবা লাকুরি।
মানা থল্লি—শিরবদি অসিগুম্বসি ঙাক্তা থেংনবোইয়ে,
ঙকধেদা।

৫

হুরানবা অমনা ফল্লাংদা নপ্শিন্দুনা করিনো মখোল
অমা তাবা হোংনরি। মাপ্পী মথুংনা অমদুদা করিনো অমা
হায়রকলি। অমচুনা য়েন্নখা দাড়ি ফক্তোকে, মথংদা অরাওবা
লৈখুন অমা হুংলি। অঙকপা মতোগী মতো ঙাক্তা—অপঙ্
মম্বিং কূপখিদরে।

লৈখুন ভুংপা লোইরবদা হুরানবা অমনা হায়রকই—
নিপামচা! নঙ্ অহোবা অসিদা নশা লীংশিনথো।

অপঙ্গা হায়রকই—কৈদোনবা?

হুরানবনা হায়রকই—ইমুংদা চঙ্ লগা পুখম-তেংকোং-
নচিংবা কোল্লীক মথে—ইছোরকউ।

অপঙ্গা হায়—অমম্বদবো, কমদোনা উগনি?

হুরানবনা খাউদগী চেঙ্ খরা পুখোরকই। মানা মচু
অপঙ্গী ফীজিদা কিশিনবীরগা হায়রকই—সে, মনুং
চঙ্ লগা লেপখতুনা চেঙ্ অসি কোয়না চাইথোকউ।
মখোল তাবা ফংলকনি। মদোমদা নথুংনা মাপ্পি।
অফংবচু পুখোরকউ। কিরুগনু মখোয় লোইনা তুমলি-
বনি, করিসু থঙ্ লোই।

অপঙ্গা বানা হোংনচুনা শগুণ-ধোঙ্ অদুদা লীং-
শিল্লেকে। য়ান্না মম্বী, করিসু উবা ফংদে। অকোয়বদা

তুমরিবা বীশিংগী মনাতোন্দা হোনবা স্বরনা নাথোকুবা
মানা তাবা ফংই। লময়াদা লেপগা ফীজিদগী চেঙ
লৌথোকুনা মানা অকোয়বদা চাইরকলে। ইনক নক্সা
'তোং' হায়বা মথোল অবা তারকলে। মথোল অদ্ তাবদগী
অপঙ্গা মথুতা লৈহোবা চেঙ মথৈ অদ্ লোইনা খাদখরে।
মথোল অদ্ তম্মা মথুৎ লামথোরকই।

ফন্ডা মহাক্সা পুং অমা থেংনরে। পুং অদ্গী মনাউদা
চেঙনা খাবদগী 'মথোল থোকপনি হায়বা মানা খঙ্লে।
পুং অদ্গী পুংলী কোন্ননা যাওরি। যুসু অদ্ পুং তোঁবা
মী অমনি। মহাক্সা পুং ওঁরাইরমদগী মফম অদ্দা ধনমনি।
অপঙ্গা মথোয়গী লৈকাইগী চাউথোই পুংয়েববু নীংশিং-
লকই। মরী অদ্ মঙক্তা লুকচিলে—অমুক্তং য়ৈত্চনা চো-
লোম তোংগে খল্লক্লে। অপঙ্গা মথোঙ্ খীন্দুনা মঙক
হাইত্চনা মথোঙ্ খঙ্দনা মরু-মনাউ অনিমক কন্না য়ৈবা
হোরকলে।

যুসু অদ্ মঙ্ মঙ্ লম্মী। মঙ্ নবু অসুক নুংঙাইবকো।
পোকপদগী অমুক্তসু উরক্তরি। মহাক লাইরৈবাক শোরা-
রেন্দা জগোই য়েংলি। লাইনিপা মথৈনা চোংলি, নুপী
মথৈনা জগোই শারি। মহাক্সা মদুবু ফাল অমগী মথক্তা
ফমজ্জনা নুংঙাইনা য়েংলি। মহাক্সা হেক নীংলকপদা
ফমলিবা ফাল অদ্দনা হেজমক তাউখংলজ্জনা চংনীংবা
মায়্টৈদা চংলি—অকোনবদা মানা উরি—খুঁদৈ শেংপা
লাই অমনা মথোঙ্ খঙ্দবমথৈ—চোংলি—মাবু উরগা মহাক
মথক্তা ইশি শিনা নোকলি। মানা নোকপদ্ তাইবঙ

ফাওদে—কনাসু তাদে, নোকপদদি পূক্কী তিৎলি। মানা থল্লি—“উম্, লাইটৈরবাক অসিদি মীণ্ডুয়া পুংয়েবা হৈত-বোইরে। লাই নিপামচা অসি ঐনা তস্বীরবদি শোয়দে, মানা পুংয়েবা মকোক ওইবা ওমগনি।” অমুক থল্লকই—লাইশিংদি কেবা মোবা য়ায়া হৈরিবনি। মথোয়দি ইনাক থুনবা লৈবাক্রি। ফজ ফজবা মফি মরোন ঙাক্তা শেংফম থোকপনি। মপূক্কীংদা হাইফেত্তং লাইটৈরবাক কোয়টুনা য়েংনৌংখি। নোংথাঙ্ কুপ্পত্তম ফং ফং মমিত্তা উরকই। ফুরা দলাল মত্তা। অঙকপা পোং ঙাক্তা। মফম খুদীং, লম্বী লমহাঙ্ খুদীং অথকপা অরংবা অমসুং অমেষুবা মচু মমেন কয়ানা লৈতেংই। পুমচীক চীকই—মনা মনিম অমত্তা নাইদে। লাইনুগী মথেনা পোং য়োল্লি—লাই নিপাশিংনা লৈবগী থবক তোরি। অদুবু রা ঙাঙ্ নদে। হায়নবা লৈত্রবা অকক্রবা নিয়ম অমগী মখাদা পুম্মক চংনবত্তম তোই, অঙকপনি!

মথংদা পুম্মক স্বায় মাঙ্খি। ওসায়গী পুং য়ৈবটু অমুক উরকই। উরগা থল্লকই—নিপামচা অসিদি মী মানথ্বেদা, মপা মমানা য়োহোরকপরা করিনো? লাইগী মীনাইরা মহাক্ অসিবো। মীনাইমক ওইরবসু মী ঐথোয়দগীদি হেনফম থোকই। ওহোক্রা মোংথ্বেদা। খুদৈ মচা অমগা। মহাক্ কুইরম্খিরোই। লাইগী ইচু থঙ্ দরি।”

অসুয়া থল্লিঙৈদা অপঙ্ না লৈজবী থাটুনা পুং মরু-মনাউদা বুদুং বুদুং মথোঙ্ থঙ্ দনা য়ৈশিল্লকই। অহোবা মথোল অটুনা মনাকোঙ্ মনুংদা চঙ্খিটুনা মাবু তুহা কায়-হল্লুই। নিপা অটু মঙ্ ফাওনরকলে। মপুজা চিংনবা অমা



অপঙ্গনা পূং চোলোম তৌরি

ফাওরকই। নোক্রা নোক্রা হাইফেৎ জ্ঞান তারকপগুম
তোই—নোক্রা তোজুনা মানা তারি—

মঙতদা তাবা নত্তনা করিনো তাইবঙদসু তারিবা মখোল
অসিবো—

মসিদি জগোই পুংখোল নত্তে, তাল চাদে, মখোঙ
খঙদে—অদুবু কদাইদগী মখোলনো? ছুং ছুং তাং তাং
ফুদ্রপ ফুদ্রপ—করিনোনে তৌরিবসিবো। অসুক নক্রা
তাবশিবু কদাইদনোনে। মনা থাংগৎলি, মমিং মনা পুশিং
শিংই—উবদি ফংদে।

মানা খল্লি—লাইরনে? মীনদি মীগী ইমুংদবু অসুয়া
তোগদবা নত্তে—অছদি করিনো?

মানা অসুমনা ইঙক ঙ্ক্লিঙে অসিদা মখোল অছনা ইমুংগী
মী অতৈমথৈবুসু ওয়া মোকপ থোকহল্লে। অঙাং অমনা লাউ-
রকই, কিরে কিরে হায়না। অছদগীদি মঠে মঠে কোনরক্লে,
হংনরকলে, মীগী ইনিয়া পুশিনি নিয়রক্লে। অসি ফাওবদা
অপঙ্গি পুং লেপ্তনা অছম য়েছনা লৈরি।

শিরগা শিরগে খন্দনা পাখং অমনা লাউরকই। তাঞ্জা
অসিদা য়মু অহল অছনা মৈ থানগৎলক্লে—পুমঙান ঙাঞ্জে।
অঙানবদা তৌরমলিবছু উবদা অমুকা হেন্না ওরুথরে। রা-
ঙাঙ্দনা খুংলাই অমমম পায়ছনা নিপা মথৈনা অপঙবু
কোয়শিল্লরে। নূপীমথৈনা মচা মশু কোনশিন্দুনা মচি অমদা
মতৌ অছগী ভাবোক ওইনরি। অছ ফাওবদা অপঙ্গী
চোলোম লেপ্তরি।

নিপা অমনা হংলকই—হায় নিপামচা! নহাক কনানো,
করি তৌরিবনো?

মদ্রতদা অপঙ্গনা পুং য়ৈবা তোক্তুনা শোর ধবেং ধবেং
হোন্না খুমলকই—ঐ হুরানবা চঙ্গলিবনি, নথৌ লৈবরা,
তোনৌংবা তৌগনি। মথোয়না কোয়না য়েংলকলে, শাণ্ডণ
থোঙ, থেংনরে, থোঙ হাংদোক্তুনা কোয়না থিবা হোরকলে
—মপান্দা কনাবুসু উবা লৈতে। হুরানবা অনিষ্ঠাদি হায়েনা
চেনথিরমলে। মথোয়না মপান থোক্খিষ্টৈঙদা অপঙ্গনা
অমুক চোলোম তোখংলকলে। কিচুনা চেনথিগে হায়দে!

য়ুম্মশিং অচুনা চিবোন চিবোন তোনে। মথোয় পুম্মক
মাবু কোয়শিন্দুনা লেপলৈ।

য়ুম্ম অহল অচুনা হংলকই—নহাক কনানো ?

অপঙ্গনা থুম্মী—থঙ্গদে।

বাহং। নহাক কনাগা লাকমিন্নে।

পাউথুম। নিপা অনিথক্কা

বাহং। মথোয় অচু কনা কনানো ?

পাউথুম। থঙ্গদে।

বাহং। কদাইদা লৈবনো ?

পাউথুম। থঙ্গদে।

বাহং। নঙগা মথোয়গা কদাইদা থেংনৈ ?

পাউথুম। তোৰ্কান্দা

বাহং। কমদোনা থেংনথি ?

অপঙ্গনা খুমলকই—ঐদি শিচুনা কোম মনুংদা লৈ।
মথোয়না ইথক্তা মাংথরকই। য়েংউ, হুজীকসু মনম কোক্তরি।

য়ুম্মনা য়েংই, নকশিন্দুনা মনম নমই—হুঁ হায়চুনা মনা-
তোন শুগংলি। চুম্মী অমাংবা থানম নমই। মথংদা হংলকই
—অচুগা নঙগা মথোয়গা লাকমিন্নবদি কমদোননো হা ?

অপঙ্গী খুম্মী—ঐদি অশিবনি, মথোয়দি অশিবা লাইগী
মোনি। মথোয়না ঐবু লৌবা লাকপনি। মথোয়না ঐবু
অসিদা পুরকুগা ইমুংদা খাজিল্লকপনি। ছজীক মথোয়
অদ্দ মাঙধবরা ? নথোয় ময়ামন্ত লাই মনাই মক্তরা ?

মাগী মরাশিং অসি তাবদগী অমনা অমুক হায়রকই
—নহাক ঐথোয় অসিবু কিদবরা ?

অপঙ্গী খুম্মী—করিগী কিরুগনি ? ঐদি অশিবনি, লাইনা
তো হায়বা তোরিবনি, অশিবা অতৈসু তোরমগনি।

অমনা অমুক হায়রকই—মানা অপঙ্গী তোশিন্নবা ওইনা
খনখি। মানা হায়রকই—ঐথোয়না নঙবু ফুরবদি নঙ
শিরেদো—

অপঙ্গী হায়রকই, তৌনু, ঐবু অমুকহন্ন শিহনগনু।
অমুক্তং শিবা অসি ফাওবা শিগদোরে।

মমৈদা মথোয়না শেঙনা খঙ্লে। অঙাং অসি অপঙ্গী
অমনি। অকোয়বদা লৈরম্মা নৃপা অঙাং ফাওবা মাগী
বামাঙ্ তাবদা রা-রা নোকুরক্লে। মথোয়না খল্লি—অপঙ্গী
অসিদা শাউরুতুনা কান্নবা লৈতে। অসি মন্দনা অপঙ্গী
পুং অদ্দ লোধোক্লে।

অহল অতুনা হায়রকই—নঙবু ঐথোয়না ফুবা চৈবা
তৌররোই। নঙদি রাচুম্ ওঙ্, নিংথৌ মনাই চুম্জীং
হায়বতুনি—অহায়বতা তৌবনি। অতুনা নঙবু ঐথোয়না
খাদোকপিরবনি। নহাক চুম্জীং অদ্দ চংখিগদবনি, খোয়বা
য়াদে। নরাইবক্তা করি লৈবা, চংলো, য়েংজুরু হায়তুনা
অপঙ্গী মঙক লাক্তুনা ইল্লকই—অপঙ্গী, অদ্দ তুগদৌই—
মানা হায়রকই—‘ইস ! শিরমগনিদা।’

৬

মথোয়না হায়বা মতুংইনা অপঙ্গী চুমজীং চুমা অদ্ভম
লাকলি। খোঙথাং পৈদনবা, মাগী শাজং থোয়খিদনবা
রানা হোংনৈ, লম্বী খোয়বা য়াদে, লাইগী য়াথংনি, অশিবগী
শিহানি। অথোয়বা লম্বী থেংনরবসু মদুবু মাগী শাজংনা
চুমথোকপা হোংনৈ—তুবং তুবং শমই। মমাঙ্গা তিৎথংগী
মোংশোঙ থেংনরবসু মদুবু মানা মতম চঙনা রানা হোংন-
ছুনা পাকথরগা চুমনা লীংনবা হোংনৈ। চাদবনা চফম
য়াওদরে, অহিংতুমদবনে, হুজীক নুংশা লুমু লুমু শাগং-
লকপা অসিদদি অপঙ্গী অদ্ভ ইমুন মুন্নে, মপাংগম্ভসু য়াও-
খিদরে।

অমুক বারবা অসি ফাওবদা অপঙ্গী চংপা লেপ্তরি—লাইগী
শিহানি, অশিবগী মথোনি, চম্ববা য়াদবনি। কদাই য়োনা
চংকদবনো মদুসু মানা থঙ্গে—লেপ্তদি য়াদে। তোবর্বাণগী
কোম মনাক অদ্ভ য়োরকই—শোর শাংনা হোল্লি। মদুদা
শিহুনা লৈরবদি মহাক পোথাগদবনি, অদুবু লাইনা মদুদা
লৈয়ু হায়রক্তে—অদুনা চংপা লেপ্তা য়াদে।

শিবা হায়বসি ব্রাহ্মবা জাংনি। ঐনা করিগী শিরুরিবনো ?
চানবসু ফংদবা, শাজং পৈবসু য়াদবা, চংপগী লোইবা থম্ভসু
লৈতবা—অদ্ভদি ঐ কমদোবা তারিবা !! ঐ শিবা তারে।
মীনা অমুক্তং শি। ঐগীনা ৪৫ রক হন্ন হন্ন শিবা তারিবরা,
হেন্না হেন্না অমুম অরাবা হাপকংলকপা—হে লাইবক !

হন্দক্তি মমাঙ্গা খোংনাং পাম্বী অচোবা অমনা থংলে।
ইস্—‘সিদি কমদোবা, অমুক চাউবা, অমুক ব্রাংবা। কোই-
না চংনৌংই, মঙক পৈথদুনা য়েংই, মী উবরা হায়দুনা অমুক
কোয়না য়েংই। কোয়থোক্ত না চংকে তোই, খোঙকাপ

অনিদং ধাংলুরগা অমুক তুংহন্নৈ। শাজং পৈবা য়াদে—
লাইনা শাউগনি। গতি লৈত্রুনা মানা হান্নগী মফমদা অমুক
লেগ্নৈ। মখুংনা কোন্দুনা য়েংই, থুংদে। হন্ন হন্ন কা-নবা
হোংনরে, হুমাং কাংলে, শদৌ থোংলে। খজীক্তং পৈথো-
ক্লগদি নেংপা য়াবা উক্ৰোঙ্ গুমা মখুল অমা লৈ। মত্তুদবু
মথোঙ্ থাবা ওম্ববদি মথং মথং লাম্বখিনা য়ারে, অদুবু মসিদি
নাকলদনি—শাজং পৈবা শোয়দে।

ফনমক হোংনতুনসু ওম্বরোইদবা মতোদা মমৈদা মানা
খল্লকই—কাদবদি য়াদে, খজীক্তং পৈববু মথোয়না উবরা !!
অসি খন্দুনা মহাক্ৰা উক্ৰোঙ্ দা য়ান্দুনা কাখংলক্লে। উশা
অমা ফংলতুনা শোর হোন্দোক্লগা মানা কোয়না য়েংলকই
—খুঙ্গংগী য়ুম-কৈ পৃম্মক উরি। য়ুমশিং অদুবু মানা পিশক
পিশক পীক্ৰা উরি। মানা খল্লি—অমুক পীকপা য়ুমশিং
অসিগী মনুংদবু কমদোনা মী লৈরিবনো ?

মথক্তা অমুক য়েংখংলি—উগী মতোল অতুনা আতিয়া
খেংনা রাংলি। খজীক খজীক হানা হোংনতুনা মানা
মতোল অতু য়োনবা কারকলে। কারগা অমুক য়েংথরকই
—হান্না উথিবা য়ুমশিং অতু অমুকসু হেন্না পীকশিনথে—মানা
থেংলুবদা ওম্বা তুগনি খল্লকই। মখাদা উগী নাকল ওইরপা
থোং অমা চেঞ্জি, লৈখাদা চেনবা ঈশিং মচা অতুদা নুংশা
মঙান য়ৈবদা লুপা মহী চেনবগুম ঈরং লংনা উরি।
অপঙ্গা খল্লি—অশিবা হায়বসি ওহোক ওহোকপা ওক্তা
হেক উইদকো।

অমুম্মা কাবা মতোন লোম্মুরগা অতোম্মা নাকল অম-
রোমদা মশা লৈথোক্তুনা মানা অমুক হন্ন কুমথবা হোরকই।
মথক অরাংবদগী কুমথরকপদদি থোইনবু লুনা থোকখিদে।



অদূবু হান্নগী মানা কাখিবা উক্ৰোঙ্ অজুগী ওন্নতৈনবদা
লৈরিবা উকা অজুদা যৌবদগীদি মহাক কুমথনবা ওমগনি হায়বা
উদ্দ। অচৌবা মশা অজুনা ঈশিং খোং মথক্তা হাইথক্তা
শাংদোকথি— মাগী কুমথনবা লম্বাদি আসিনা লোইরে, কম-
দৌগনি। চোংথবসু শিজুনা তোন্ধনি, উথক্তদা অসুম লৈরে
কংজুনা শিগনি, শিবগী শিবা ওজুতা—মাগী মরাইবক্তা অসুক
য়াম্মা শিবকো—অদূবু কনানা ওম্বা হোঁনৈ। মমা কৌরকই—
ইমা, ইবেম্মা। নচাদি অমুকসু শিবা তারে ইমা। অহানবা
শিবসু অপঙ্গী নঙ্দি উজাখিদ্দে, ভজাকসু উররোই নচাগী
কুইম্মা উদনা শিদোকথিবা পঙ্গমল্লি।

মানা অসুম্মা হাখল লংজান ফাংবা তৌদনা কুমথনবা
শরৌ করি লৈবুগে খল্লিউদ্দা শামু তোংবা নিপা অমা
লাকপা উখি। এ—লাইনা ঐবু লোথনবা মা খাবিরকলে।
মনাক যৌরক্লবদা অপঙ্গী লাউরকই— “হো তাদা শামু
তোংবা! ঐবু ওম্বক্তা লোথবাঁয়ু।”

শামু তোংবা নিপা অজুনা গাগী শামু খামলে। শামু
মথক্তা লেপখংলে। ফাংবা রাংলে, অজুমক্তদা অপঙ্গী মাঝুদি
শোকলুবা ওম্ভে। নিপাজুনা হায়রকই—“নিপামচা! মহাকী
নশুং অনিনা উদগী যাহুরকউ।”

অপঙ্গী বানা হোংনজুনা কোনবা থুংবদা বারবা মশা
অচৌবা অদূবু মথুং অনিনা কোনশিলে, মথোঙ্গী মথাদা
যাহুরকলে। হন্দক্তি শামু তোংবা নিপা অজুমা অপঙ্গী
মথোঙ্গী কোনবা ওম্ভে। অদূবু তানজা আসিমক্তদা হৈন-
রক্তজুনা শামু অজু চখোকথে। নিপাজুনা মরোল লোন্দুনা
খাম্বদা শামু অজুনা তাবা লৈখিদ্দে, উনা উনা নোমহৌ
নোমহৌ অজুম মাঙ্গী চংখরে। অপঙ্গী মথক থংজুনা
অনিমক উদা পানবঙ্গম যান্দুনা লৈহৌরে।

ঙাইহাক অসুয়া য়াল্লে । মথংদা ইরোই তোংবা নিপা অমা অমুক লাকলে । অপঙ্গী লাউরকই— ‘হো তাদা, হো তাদা ! তাদ ইরোই তোংবঙ ! ঐখোয়বু খরা লোথ-বীয়ু ।’ তফিং তফিং লাকপদগী উরমদবা ইরোই তোংবা নিপাছুনা ইখং খংনা য়েংথংলি । উদা মী অনিখক পানবছু উরগা ইঙক ঙকখি । মরম হংচুনা লৈবগী মতম নল্রুনা মানা ইরোই খাম্বাগা শামু তোংবা নিপাছুগী মখাঙ্গী কোনবা ঙম্বা ইরোই মথক্তা লেপখংলকই । মানা মীছুদা কোনবা হোংনরিঙেদা শামুনা চংখিবঙম ইরোইসু চথোকথে । হুজীক মথোয় অহম চরোং য়ান্দুনা লৈরে ।

মথংদা কাংপোং তোংবা নিপা অমা লাকই । মহাক্সু মথোয় অহম লোথবীনবা ইরোই মথক্তা কাংপোংতুনা লেপখংলকই । মী মরিনা যৌয়ৌ লাঙ্গা অছুদা হৈনদ্রুনা কাংপোং চিংবা ইরোই অহুসু কাংপোংকালোয়ননা অহম চথোকথে ।

মতম অসিমক্তদা অপঙ্গী লাউরকই—“থুনা তোরো ! ঐ শিগদোরো ।”

অমনা হায়রকই—ঙাইথো হৈ, অমুক বানা হোংন-রিঙেদা ।

অসুয়া উদা মী মরি পরেং শানা য়াল্লে । অমগী মখাঙ্গী অমগী মঙক হায়দোক্তুনা মখাদা য়েংথরি । মথক্তগী য়েংথ-রকপাদি লৈমায় মখা অসি য়াম্বা লাপ্লা উই ।

অপঙ্গী হায়রকই—“ভাদখোয় ! ঐ নখোয়না য়াহুবদা শিগদোরো, বারে, তংকদোরো । অরাদা কাউনবা ঙ্গৈশ শকউ”—

কাংপোং তোংবা নিপা অছুনা হায়রকই— “করম্বা জাংনো হৈ, অমুক বারিঙে অসিদবু—” ।

অপঙ্গী অমুক লাউরকই—“তৎকদোরে, ওমদরে—”
মথোয় অহুমক কিনরে। মথোয়না হায়রকই—“খাদো-
কনু খাঙ্উ, ঐথোয় ঈশৈ শক্লগে ইবুংঙো!”

শামু তোংবা নিপাছু পালা হায়ফেং যাওবা মী অমনি।
মানা হৈজ্বা বাসক ঈশৈ অমা শক্লকই—

থাবননা ফৌঙো ফৌ

মালেমনা ইঙো ঙো

উখানা উরুম লাং

নুংশিংনা লিরি হুম—

ইরোই তোংবা অদ্দি খুল্লঙ, ঈশৈদগী হেন্না হৈতে—
মানা শক্লকই—

শাবিকো মানজঙ

মানজ নপাউ তাদরে

নুজা ইতো উদরে

লমলেন কৈদবু লৈবগে—

কাংপোং তোংবনা পেনা শৈরোন শক্লকই—

নন্দোন্দি নন্দোন্দি

লাইহৌ হৌরি লাইহৌ হৌরি

নন্দোন্দি নন্দোন্দি—

ঈশৈশিং অসি মতম অমত্তদা পুল্লপ তাবদা অপঙ্গ অদ্দি
পুমকাউ কাউথোকথরে। খুবাক খুতুনা মানা ভাল ভাল
হায়না লাউগে তৌরকই। অদুবু অহানবগী ‘ভাল’ ফাওবদি
হায়বা নংহৌই, মথং তাবদি হায়বা নংখিদে, খুবাক খু-নবা
মথং খাদোরকপদা মথোয় মরিমক উদগী পুল্লপ কেল্পক্লে।
মথাংবংশিং অদ্দি করম তৌহৌবা খঙ্গে, মথক থংনা তাবা
অপঙ্গী ফুক হৌগংলগা মাঙ্গা চুমদ্রীং চংখংখি। খরদং

চৎলগা মানা কাংপোং অঢ় থেংনরে । থীন্দনা অপঙ্ কাং-
পোং মথক্তা তোংখৎথরে । মী তোংবা য়ানবা ফম্পাক
অমা ফজনা শেয়ল্লী । ফম্মা ওমদচুনা অপঙ্ অঢ় হিপথথরে ।
থুনমক তুমথথরে । অরা অনা পূমমক কাউথরে ।

৭

কাংপোং মথক্তা অপঙ্ তুমলি । ইরোইনা মাঙ্ দা চিং-
চুনা চৎলি । লম্বী নোইবা নাইদে লেগ্নসু লেতে । নিংখম
থাগী নুংশানি, য়াইবগী পেনবা নাইদে । লম্বীগী অতোঙ-
অকুং মতুং ইন্না কাংপোংসু কাখৎ-কুমথ তোচুনা চৎলি ।
মচুনা তাল ওইনচুনা, নুংশা তবুম তবুমদা অপঙ্ না তংখায়
অমা তুম তংখায় অমা তুমদ তোচুনা চৎলি । মমৈদদি অসুম
অসুম মুহুরকলি—মহাক্লা হোঁথবা করি অমত্তবুসু নাংশিং-
লকপা লৈত্রে, মানা কাংপোং মথক্তা য়াতারিবা অঢ় ফাও-
ববু মশানা খঙ্ জরক্তে । অপঙ্ করিসু খঙ্ দনা নাখোক্তুনা
তুমথরে ।

লাইগী নোংদম অঙ্ কপনি । অশুকপা উমং লম্বানি—
অরাংবা চীং অমগীসু চীংখোঙ্ নি । অঙ্ ম্মা চীংমকসু
কাদিবা, তমদগীসু রাংখৎপা অঢ়গুম্মা নাপোমদা লৈবা উরক
লম্বানি । হুজীক ফাওবদা উরক লম্বী অঢ় তচোং তচোংলি
—লৌক্লা কংবা ওমদরি । মথক্তা মঠৈ মঠৈ মশা লোনশি-
মচুনা হোঁবা অশংবা উশা মথেনা মখা লৈমায়থক পূমমক
নুংশা ফংহন্দি । মচি মচি থরদনা অমেঙ্ বা নুমিংকী মঙান
তারি অসুম্মা অমম্মগা অঙানবগা আনি তিন্নচুনা মঙ্ লৈ-
বাক্কুম য়েংবদা মতো অমা ওইহল্লি । পূমচীক চীকুই—
চীংগী হারি মখোলুনা মফম খুদীং মশক উদনা খোংবনা
অমুক্লা হেমা ইচীক ইহুন তমলি ।



জমিগুনা চীংয়া নপ্পা লৈনা লম্বা অমদা কাংপোং অচ
লম্বাচা না যাওদনা মংলি। চীং উয়া মশাগী ওয়া খঙেই,
শীং মগী মম্বিং অমগী ওইনা জিহ্মা মপ্পা শীং চা-
বমনি। শীং পুত্ৰা মম্বনা তম্বাং নাটম তনখিগনি।
পোখ জুনা ফেজ্জা মপ্পা পোখনা চারগা শগুপ শায়বুনা
জিহ্মা অম লেংগনি। মম্বা মগী জিহ্মা ওইনা ওয়াসু মনা
মশাগী লম্বা খঙেই না মম্বনা মম্বা ল'কি। মপ্পা যাওদনা মম্বতা
মংলগা কবি ক'লগা মম্বনা মনা ওইনা মনা খঙেই।
মপ্পা মফম য়োমবা পন্দনা জুগা চংলি, মংলি, মাওতনা
মগী মিংয়েনি।

হন্দজি ইরোই অচ চপ লেপখরে, মখোঙ্ খাংদ্রে।
অম্বা লেপখরে অপঙ্ মৌকপ থোকে। মঙক থাংগতুনা
য়েংই, কাংপোং অতৈসু য়ালা লৈ। অরাপ্পা শীং উ য়ানবা
মীশিংগী মৌনিল মখোলা তায়। মণ-ইরোই মখোনা শজীক
চাবসু যাওই, কুলগা পোখাচুনা শগুপ শায়বু যাওনরি।

অপঙ্গ হোগলে। অটীগী মতো য়েতুনা মহাকসু ইরোই অদুবু খাদোকপিরে। মথংদা হুজীক বানা তোগদবা করিনো? অশিবা মাগী লৈফম কৈদনো? অশিবা লাইগী বনাই-শিংনা মাবু চুমদ্রীং চৎনবগী খোঁদা পৌরকপনি, হুজীকসু মাগী লোইফম খঙ্গ্ৰি, চৎপা তারি।

অসি খন্দুনা মহাক্রা নিংথম্বা কোরুবা কাংপোংতা যাঙ-রম্বা ওবোং অমা ইনশিল্লগা মাঙ্গ্ৰা অমুক চৎপা হৌরকলে। খজীক খজীক চঙ্গ্ৰিশিবনা শীংচনবশিং অচু মাগী মতুংদা লৈহৌরে। হুজীক ফাওবা মহাক করিসু চাদ্রিবনি। মপুক লাম্বনা মমিত্তা তন্দন পাইরবনি, থাংলিবা মথোঙ্গ্ৰা খোঙ্গ্ৰা-থাং চুমদ্রবনি, কাংফৈ-তুংফৈ থাংলবনি। অসিমজুদা মহাক চংলি, লোইবা নাইদনা চংলি, চংলি, মথোঙ্গ্ৰা চিংলিবমথৈ মহাক চংকনি, লাইগী যাংথংনি, অশিবগী শিস্থানি—

অসুয়া চৎপনবু কয়া কুইগনি? পাঙ্গ্ৰি হায়বচু মঙায় মমিং পাঙ্গ্ৰি দবগুমলে, মংগল মরাং উরে। মথোঙ্গ্ৰা শোরো শোরো চিংতুনা অরুম্বা মশাবু পুরি। অদুবু হন্দতি পল্লে, মনাক্তা হোবা উজাউ অমগী মরু অচোবা অমা লম্বীদা ফৈগাক থত্তুনা লৈরম্বা। চীংখোঙ্গ্ৰাদীসু হাইফেং হাইগংলবা মফমনি। অপঙ্গী মথোঙ্গ্ৰা মতুদা পল্লে। অপঙ্গ্ৰা লেপ-চবা ওমদে, হাইথথরে, অমুক হুয়া হোগংপা ওমখিদরে-খঙ্গ্ৰা ওয়বা লোশিংসু মশাদা ফাওখিদরে। অপঙ্গ্ৰা বাহু-তুনা তাথরে।

অশুকপা চীংনুং উরক ওইবনা মপান্দগী য়ায়া হান্না মম-শিল্লি। অচুগী মথক্তা হুজীক নুমিং তাশিল্লক্লে। উমংগী শাহিং চাবা শা পূয়মক হুজীক মগিং মমায় শিংনরকলে, চাক্তাবা খোন্ধদবগী খৌরাংনরকলে। মীচিক মৌরাউথোন

তাদ্রবা, চীংনুং উরক অমদা অসুয়া অপঙ্গী অশিবগুম
তাডুনা লৈরি। মাবু হুজীক কৈনা চাথোক্খিবদা কনবী-
নবা লৈত্রবনি, মহাক্ মশানসু করিসু খঙলরোইদবনি। মহাক্
ইশি শিনা অচুম্বক্ তাডুনা লৈরি।

অহিং থেঙ্খরক্লে, লীক্কা তাবা হোরক্লে। অঈংবা
নুংশিংকী মেঙ্লেবা শউম্ থেংনবদগী অপঙ্গী শিরুরবা
মশা অচু অমুক্ তেখ্খলক্লে—মমিং পাঙ্লেক্লে। অদুবু
মানা অকোয়বদা অমদা নতনা অতৈ করি অমত্তবুসু উবা
ফংখিদে। উদে হায়তুনসু য়েংদনা লৈবা ওমদে—করিনো
অমত্তবুদি উনীংই—য়েংজবনা মিংকী মথৌনি। অডুনা
অপঙ্গী কোয়না অসুম হন্না হন্না য়েংলি। শা-টৈ মথোল
তাডুনসু মঙোন্দা অকিবা করিসু ফাওবা লৈতে—মরমদি
মহাক্ হুজীক্ তাইবঙ্পানবগী অকিবা পুয়মক্কা রাংমা
লাছোরক্লেবনি।

মশাদি লেঙ্গী ওমদরে, মমিং অচুতনা কোয়না অসুম
য়েংবদগী হেন্দে। অসুয়া ওাইহাক হোখবদা পঙ্গাপ
লাপুনা অমদা চবুন মরক্তা করিনো অঙানবা অরংবা মতুম
মচা অমখক উবগুম তৌরকই। মমিংপু খাজদটনা মথুংনা
নোইরগা অমুক্ য়েংই, মানি হান্না উখিবচু অচুম্বক্ উরি।
করিনো'সিদে? অপঙ্গী মদুবু মশক খঙনীংবনা লোইরে।
অদুবু চংপদি ওমদ্রে। কমদোনা ফংলুগনি।

মানা হোগংকে তোই, অমুক্ হেজুমক্ হাইথৈ,
লেঙ্গীবা পাম্বে লৈতে। অদুবু পুক্রাংগী থৌইনশিন অঙক-
পনি। মহাক্কা অরংবা পোং অচুগী মায়কৈরোমদা ধরো
ধরো ওনশিনবা হোরক্লে। পোং অচু ফংনীংবগী ময়াইনা

মশাদা খেংনবা চৈনাখোল করিসু ধৌশাখিদরে । লাইগী
নোংদমনি—উচিন নাচিন নকশিল্লক্লে । মনাকমক্তদা য়োরে ।
মথুং পাক লামধোকপা কিজুনা ঙাইহাক অমুক য়েংজুনা
লৈয়ে । মচি করিসু লেঙ্‌দে, অতৈ করি অমত্তবুসু উবা
লৈতে । অশাবা মনিল ফাওবরা হায়জুনা মহাক্কা মথুং
নকশিন্দুনা য়েংই, করিসু তৌদে । মমৈদদি মহাক্কা ধোক্কাবা
অমা লাক্সসনু অসুয়া খন্দুনা অরংবা পোং অজুদা মমিং
উইশিল্লগা খংপায় পায়রুরে । মমিং পাঙ্‌খোরকপদা
লোংখাক লোংনা মহাক্কা মথুবাক্তা উরকই—অমুক্তসু
উজিবা অরংবা মতুম মচা অমনা ইঙান ঙাল্লমসি

করিনো খঙ্‌দে, মপূক্তা নুংঙাইবা ফাওই । চুয়া নুং-
ঙাইবনদি কৈদৌনি । মপূক্কী অরাম্মা মতো অজুনা খেংনবা
মিংকুপ্তা মাবু হেজুমক রাহিল্লি । পূক্তা করিসু তারক্তবা,
নিনি চুপ্পা চাবা ফংলক্তবা, ইনখংলকপা অঙাং অমদবু
তাইবঙ্‌, অপূম্মগী নুংঙাইবনা মঙোন্দা কৈদৌরুগনি মহাক্কা
অতৈ করি অমত্তবু খনখিবা তৌদে অচাপোং মরীক অমত্তং—
চাক মরু অমত্তং ময়াদা তাহনবা ওল্লবদি হিংগনি অসুয়তা
খল্লকখি । মথুংকী পোং অদুবু পায়জুনা অসুম শান্ন-শান্ননা
মহাকনা মমানা ইনবাবা চখোম অজুতবু অসুম মপূক্তা
খল্লকই । তাখল অসিদা উংখিজুনা মহাক্কা মমৈদদি খঙ্‌-
হৌদনা মথুংকী মতুম অজু ময়াদা লংশিন্দুনা য়োংথে ।

অঙকপনি ! মতুম অজু য়াই ওইরল্লমাল্লে, হেক য়োং-
খিবগা খীন্দনা চোকখরবা মশা অজু তখীং তখীংলে । অরা-
অনা করিসু লৈখিজে, অরাম খোরাং মথৈসু কোকখরে ।
অপঙ্‌ হোগংলে । হোগং হোগংনা মহাক্কা মাগী ময়ুম

নীংশিংলকথি। লোয়ননা মানা খনখি—লাম্বনা শিগদো-
রবা ঐনি, খুদক্তা অরান্না খোরাংবা পুন্না কোকলে। মসিবু
মঙ্ নত্তবরা ? মঙ্ নত্তনবু অসিগুম্বাসিবু তাইবঙ্ দা থোকপা
হোনবরা। হে অশিবগী মঙ্— নহাক অসি রাবদসু মঙ্ গুম্বা
য়াওদে, নুংঙাইবদসু নপা লৈতে। অম্বা মানা হুরানবশিং
অত্তুগা থেংনখিবদগীনা ছজাক ফাওবদা থেংনখিবা পুন্নমক
অদুবু অশিবগী মঙ্ নি হায়না অত্তুম্বক খাজখি।

৮

অপঙ্ না হোগলকপদা মাগী ময়ুম্ব অদুবু নীংশিংখি।
মমিং উইশিন্দুনা মহাক্রা নুংশিজরবী ময়ুম্ব অদুবু থেন্মোই-
নুংদা য়েংজরকথি অমসুং মত্তুনা ফজথবা সঙ্গাই অমা
ওইরম্ববদি কয়াগী মতিক নুংঙাইরম্বগবা অম্বা থল্লকই।
অঙকপগী মতোনি। খন্না খন্না মমিং হেক পাঙখোরকপদা
মানা থেংনখিবসিদি করিনো ? হাইমা, মসিদি মঙমচা মশু
নত্তে, মঙ্ জাউনি, পুন্নমত্তুগী হেনবা মঙলেননি। লাইরৈবাক
ফাওবদা অসিগুম্বা মঙ্ অসিবু মঙ্ জবা ফংলমগদরা !!

ফজথবা হৈপাল লৈপাল মরক্তা নীংশিবা সঙ্গাই-
শংলেন অমা লৈ। শঙলেন অসিগী অচোবা কা অমগী
মনুংদা মহাক্রা অমোনবা ফমুং অমগী মথক্তা নুংঙাইনা
য়াতারি। কা অত্তু শাবসু শাদে, ঙ্গৈবসু তোদে, অচাক অশা
চপ মাট্টে, হায়কম্ব খঙ্ দবমথে নুংঙাইহল্লি। নীংশিরবী,
মশক মতো চঙখোনবী লৈশাবী হেলোই তরেংখক্ক্রা মানা
নাংবমথে খুদক্তা থোকহন্দুনা মাগী পেন্ননবা সেবা তোরি।

হেলোয় তোম্বী অতুনা খুয়দগী মশক ফজবা হেল্লি। অপঙ্গী সেবা অসি মহাক মধন্তুনা তোঁই। অতৈ মচে-শিংনা পোৎ লাছোক লানশিন তোঁই। হেলোয় তোম্বীনা পুশিল্লকপা—সনাগী পুথমদা হাঙ্গা লেঙ্ লেঙ্ চৎপা চাক অমদি মনম নুংশিরবা মনিল বা বা কাবা সনাগী তেং-কোংশিংদা হাঙ্গা ঈনশাং মথেল মকোয় ময়াম অদুবু হেক উবদা অপঙ্গী হরাউমনথতুনা হেক চোংখংলি। মদুবু মহাক্কা ফংহোঁরোইদবা মতাগুম লোইনবা চাথোকই। হেলোয় লৈশাবৌশিং অতুনা মাগী চাকচা-যুথক মত্তা অতু উবদা মাবু কিবনা মঙক লৈথোক্তুনা মোমোন মৌনোক তৌনরি।

চাবা লোইরতুনা অপঙ্গী হান্গী ফমুংদা অমুক কাখং-লক্লে। মোম্পাক অতুনা শঙ্কোম মপানগুম থোংলি, ঙৌই অমদি মোন মোন লাউই। অপঙ্গী, খুয়াদা ফমতুনা মাগী মথোঙ্ নোইরিবী হেলোয় অতোম্বী অতুগী মশক উবদা পুমঙক ওকলি। মাগী মঙাস্তনা মফম অদুবু হেক পুমঙাল ডানথোকহনবগুম তৌরি। অপঙ্গী ওকপগী থেংই। হেল্লা অমুক ওকপদি—মতম পুমমস্তা মফম অতুদা অহিং-নুংখিলগী মতো লৈতবা অতুনি। মানা খল্লি—মঙনবু করি ওইদবা যাওবনো—অমুয়া।

মানা উবা ফংলকই, লমলক্কী তীল, কোজেঙ্ হারো, হারিনচিংবা খরায় পানবশিং পুমমক্কা হেলোয়গী থোদা মতুংইল্লা মাতবু নুংঙাইহল্লা হোংনবদা হায়বা ইনবা মীনাই মৌশলগুম কোয়না চেলা মাগী মাগী শিহা পাঙ্ থোকুরি।

চাক তোক্তবা মতুংদা, যৌনা ইচীক ইল্লন তল্লাবা মফম অতুদা, অমোনবা ফমুংদা য়াতাতুনা নীংখিবী হেলোয়গী

মশক য়েংনা য়েংনা অপঙ্গ অদ্দ তপ্পা তপ্পা মমিং উই-
শিনথরে—নাথোক্তূনা নুংঙাইনা তুমথে ।

হেলোয় অতোম্বীনা তপ্পা মেঙ্গনা, নুংশিনা নাউত্তম
ঈশৈ শকলি—

হা হুম্ হা হুম্ যাতারো
থম্মোইগী মাণ পোথারো ॥
অবা মৈশা কোকলোনে
মঙ্গলৈবাক্তা তাউরোনে ॥
হা হুম্ হা—হা হুম্—

অমম্বা অহিংদা, মানা থেংনথিবা অরংবা মতুম্ অদ্দ
“শিদয়াই” হায়বতুনি । মদুবু মানা য়োংশিনথিবদগী য়াই
অদ্দগী মপান্না হুজীক মানা নাংলক নীংলকপা খুদৌংমক
হেত্তা থুংই । অপঙ্গ মশাদি মদুবু থক থঙ্গথিদে, মঙ্গনি
হায়নতা মতম পূম্মকত্তা থল্লি ।

অপঙ্গ মিংকপ থোকলে : ওক্তক তোই । কোয়না
য়েংই হেলোয় লৈরমদ্রে । হুজীক্তি মহাক হান্নগী খুদৈ মতং
শেংপা, চাবা ফংদবগী অরাবনা লাকহংপা নিপামচা অদ্দ
নংথিদরে । ফজরবা অরংবা যুগাগী ফৌজোলতনা হুজীক
মাগী লৈতেংনি । ফৈজোম ফুরিং পূম্মক যুগাগী যুগা
মক্তনি, কূপথবা লংলানা শাবনি । মথন্ত মশাদা হন্না হন্না
য়েংই—মথন্তা মোমোন নোকটৈ । মকোক্তা মখুংনা
শোক্তূনা য়েংই—ফজথবা কোয়েং অমা য়েংলি । কোয়েং
মতোন্দা ফজথবা অতাঙ্গা উচেক মতু অমা উরীশেক
ওইনা থেংলি । অদ্দগা মঙ্গক্তনা ফজথবা যুক্তা পরেং অমা
শিরি । মনা অনিমক্তনা অঙাঙ্গা মচুগী তাঙ্গলবা নোংথে
মতুম্ অনিনা লুম্ লুম্ লাউনা য়াহুরি । অসি পূম্মক মহাক্তা

মঝাঙ্‌দা লৈব', মরেপচনবা অচৌবা শকয়েং মিংশেল
অমদা উরিবনি। মমৈদা মানা মাগী মখোঙ্, তম্মা অমুক
য়েংথরকই—কদোমদগী লাকপনো থঙ্‌দে, খুদক্তা রেশম
অঙাঙ্‌বগী ফজথবা খোঙ্‌উপ অনিখক মখন মথস্তা লাক্তুনা
মখোঙ্‌ অনিমক্তা উপশিল্লরি। অঙাঙ্‌বা অতুগী মচি মচিদা
সনাগী কোঙ্গোন থিল্লি, ঈরং ঈরং লংলি।

অমুয়া মশাগী লৈতেং পূম্মক মখন মথস্তা হেক হেক
থোকচরকই, নোংবগা থোকপগা হেত্তমক চপ চপ মাইলৈ।
অমুয়া মশাগী করিসু অরাংপা লৈত্রবা নোংলিমথৈ ফংবা
মতো অসিদগী অপঙ্‌ অতু হান্নগা মতো ওইথিদ্দে। পঙ্‌-
লবসু পঙ্‌না মাগী রাখল মঙঙ্‌ অমা হোংলক্লে—লোয়ননা
চাং-লেম্বা মতো অমসু মথস্তা মশাদা শাগোন্নরকলে।
অমুয়া মফম, মতম অমসুং ফিবম ফিরেপ্পা মাগী পুকুইংগী
মতোসু হেক হেক হোংহল্লি। মসিনা তাইবঙ্‌ মারমলেন
পূম্মকী মতোনি। ঐথোয়গী অপঙ্‌সু মঙঙ্‌ অমা হোংলক্লে।

ফম্মুং মথস্তা হোগত্তুনা ফম্মলে। হকাম অমা শাংনা
চল্লে। হজাক মহাক্কাপানা চানোংলক্লে। নোংবা লোই-
ফালিঙৈনা হেলোয় অতোম্বীনা সনাগী শেম্পাক অমা
পায়ত্তনা মঝাঙ্‌দা লেপলৈ। শেম্পাক্তা কা মতপনা চোন্না
হাপলি। অপঙ্‌না হেলোয়দা য়েংনা য়েংনা পানা মতপ
অমা লোত্তনা ময়াদা নমশিল্লি। হেলোয় অমুক মাঙ্‌থে।

অপঙ্‌ হোগলকলে। ফম্মাঙ্‌দা লেপ্পগা মহাক্কা চৈশু
অমত্তং পায়নোংলকই—কুইদে, ফজথবা শামু ময়াগী চৈশু
অমা মাগী মথুস্তা হেত্তমক থুংলৈ। অপঙ্‌না মতু পায়থত্তুনা
হরাউনা য়েংই। অপঙ্‌না মতু হাইর তাইরত্তুনা মপান
থোরকলে। রাগ অসুম নুংঙাইথলক্তুনা মচান্দা হই

খোংনা খোংনা চংলি। চংনা চংনা মহাক্কা উবা ফং-
লকই—নাক-য়েংতা নীংথিবা হৈপান লৈপান কয়ানা মফম
অদ্গী ফজবা হেলহল্লি। কোজেঙ্ হারোনচিংবা লমলক্কী
থরায় পানবশিংনা হৈকোন লৈকোন পুম্মক অদুবু শেন্নরি।
মানা মথোঙ্ থাটুনা চংলিবা লম্বী অদ্গী মথক্তা লৈগী
অকুম্মা লৈরীক ঙাক্তনা ইথন থন্ন চাইথোকলি। অসিগুম্মা
লম্বী মচা অচৌবা কয়ানা মচি খুদীং শন্দোকাত্ত। অচৌবা
ঈশিং পেরে অমনা উরী বারীনা কোয়শিন্দুনা থোঙ্-
লম্বীশিং অদ্গী হোফম ওইনা ঙাল্লি। থোঙ্ লম্বী পুম্মক
মচু মমেন তোঙান তোঙাল্লি, অমনা সনা মচুগীনি, অমনা
ঙাংশঙ্ ঙাঙ্ ই, অমনা লুপা মচুনি; অম্মা মিংনা উবা
তাম্মা ফাওবা শাংদোকাত্ত।

অসি পুম্মক য়েংনা য়েংনা পূকী নুংঙাইনা অপঙ্
চংলি—মথুতা চৈশু হাইরি। মচান্দনা মরোল খঙ্ দনা হুই
খোংলি। অহুমা মাঙ্ দা থরা চঙ্ শিল্লগা মহাক্কা নীংথিবা,
উরীতনা শেন্মা অদ্গুম্মা হোজঙ্-থোঙ্ তমগী মনাক
য়োরকই। হঙোই পোরোবী অমনা থোঙ্ অদ্গী ঙাক্তম্মা।
হঙোই পোরোবী অদ্গী মকোক্তা থন্ন খেনজোং অমনা
টুপী ওইনা উপলি। অপঙ্ বু উবদা মানা গো গো খোংতুনা
অনিরক্তং চোংলগা মক্ক নোন্দুনা থুরমলি। মতিক চাবা
থোগল লোয়ননা য়াম্মক কিনা হংগোইনা মানা থোঙ্
হাংদোকই।

অপঙ্ না থোঙ্ বাংমা জাহোরকই—মানা উই—লম্বী
মথক্তা অশংবা মচুগী দোলাই অমা থাটুনা লৈ মচু পূকীং
হুনা ফজৈ—মদ্গী মওঙ্ অদ্গী চাউরাকনা য়েংবদা মৈতান-
চাবী মাল্লি। মথক্তা বহা য়েনগী শেকপিন অমা খাল্লি,

মটুগী মথোঙ্‌দনা অপীকপা কোঁজেঙ্‌ মঙঙ্‌গী তাঙ্‌বন
অমা ধারি। অপঙ্‌না হরাউনা কাথতুনা মটুদা ফমলুই।

মানা হেক ফমগা মাননা দোলাই অত্‌ মথন্তা তপলি
তপলি চৎপা হোরকই। দোলাই অত্‌গী কাংখোঙ্‌ পান্দে
অদুবু অত্‌মক চৎলি। লম্বীগী নাক-য়েংতা লৈরম্বা মথো
মশিন তৌনরম্বা উরকী তীল-কাঙ্‌ উচেচক বায়া পূমমক্কা
অপঙ্‌বু উবদা হেক হেক মকোক নোল্লি।

অসি পূমমক উনা উনা অপঙ্‌না দোলাই মথন্তা নুং-
ঙাইনা ফমলি। মানা ঙকই, দোলাই অত্‌না খুদক খুদন্তা
মানা নীংবা পূক্কাংগী মতুংইল্লা হেক হেক চৎলি। মিৎনা
কুপ্পদা অহাঙ্‌বা শুন্দা পাইখৎলি, অবাংবা আতিয়া মথন্তা
তগুপ তরেং ঙাল্লিবা থরাংমীচাকশিংগী মরক খায়ত্‌না
পাইরি। মথুংনা লাম্বা ফংবা থরাংমীচাক মচা থরস্
খোমজিল্লগা মাগী ফুরিংখাউদা হাপচিল্লি।

করিগুম্বদনা মহাক্কা অমংবা নোংনা অম্বা লৈচিন ওইনা
পাইরিবা অত্‌গী মথন্তা দোলাই খোঁজিল্লি—পাইরিবা লৈচিন
মপংশিং অদুবু মাগী চৈশু অত্‌না হাইত্‌না হেক তুপখৎলি।

করিগুম্বদনা পাক্কাবা সমুদগী ঈমায় মথন্তা মাগী দোলাই
অত্‌ পাইত্‌না চৎলি। অচো অচোবা ঙা মথৈনা ঈশিং
মনুংদগী বা না ছনগংনরিবত্‌ য়েংলগা মথন্তা ফাক ফাক
নোক্তুনা নুংঙাইজৈ।

অসুয়া মাগী মপূক্কাংনা মাগী দোলাই অত্‌গী শাখোবা
ওইত্‌না নীংলকপা খুদীংমক হেক হেক থুংহল্লি।

অপঙ্‌না মমৈদা মাগী হান্নগী স্কাই অদুবু নীংশিংলকখি।
খুদন্তা মহাক মটুগী মনুংদা য়োরকখি। কমদোননো খঙ্‌দে

হেজ্জরক লৈরম্মী। মাগী ফন্মুং অঙ্গী বধক্তনি। বানা
জগোই য়েংনীংলকই—অঙকপনি—বানা লৈরিবা কা অচ
খুদক্তা ফজধবা জগোই শাকম অমা ওইথোকধে। লোয়ননা



মুখল বরুদগী ধোঁকুকখি—হেলোয় লৈশাবী তরেৎমক।
 অঙকপা মথোয়গী ফিজেৎ লৈতেৎনি, মশক্কা চাবা হাউ-
 গদবগুম তোরি। মপাছোমশিং অত্থ থম্বো হেরা মাল্লি।
 পোপ থুদেজুনা চাবমক য়াগদবোই নীংই। মকম অত্থনা
 অমুকী মতিক মনম নুংশিরি মত্থদি, অপঙ্গনা মদুবু নাহোক-
 হন্নীংদত্থনা কুৎ কুৎ য়োৎশিল্লি।

মমাঙ্গদনা শোরারেনগী জগোইশাবীমজ্জগী হেন্না ফজবী,
 ফিজেৎ লৈতেৎ চঙ্গখনবী হেলোয় তরেৎনা নীংখিবা
 শাথেক্কী ঈধক ঈপোম হোঁহন্দুনা, শক্তোরকপা ঈশৈনা
 তাইবঙ, পূমমজ্জা অথুয়া মহী চেলহন্দুনা অপঙ্গী পেন্ননবা
 ধোগলগী মঙঙ্গদা জগোই শারি।

অসিগুম্বা শুক্কৎনিঙাই ওইবা হেলোয়গী জগোই অসিবু
 উরগা অপঙ্গনা মথস্তা অমুম শোনজরকই—

“হে অশিবগী মঙ্গ। নহাক থক লোইখিগত্”

অমুম থম্বা থম্বা মহাক্কা ফুরিংখাউদগী থবায়্যাচাকশিং
 লোঁথোজুনা জগোই শাবীশিংগী মরাইবক্তা অমমম থেৎ-
 চিনবীরে। অপঙ্গী ধোঁজান ফংবদা হেলোয়শিংনা
 হরাউত্থনা থুরুম্মখি।

অসিনা নোংমতা নত্তে, নিনিতগী নত্তে, লোইবা নাই-
 দবা মতমগীনি। শিদয়াই, নাদয়াই য়োৎখিবদগী অপঙ্গদি
 থক শিবা নাবা লৈত্রবনি। ওসি ফাওবদা অশুকপা চীংয়াগী
 মীনম তাদ্রবা উরক্তা অপঙ্গদি অমুম্মা লোইনাইদবা মঙ্গ-
 লৈবাক্তা তাউত্থনা শান্নরি। উরক্তা, চীংগী তাম্মা অমদি
 হারিনচিংবনা, মাক্কী ধোগলগী ঈচীক ঈহন তম্ববা লোইবা
 লৈতনা ঈশৈশক্করি, কোজ্জো হারোনা নাউশুম ঈশৈ
 শক্করি।



